

حقیقی تعلیماتِ اسلامیہ امامیہ کا بے باک ترجمان

مئی ۲۰۱۰ء

ماہنامہ

دقائق اسلام

سرگودھا

بِسْمِ اللَّهِ الرَّحْمَنِ الرَّحِيمِ

جامعہ علمیہ سلطان المدارس الاسلامیہ

زیر انتظام

راہد کالونی عقب جوہر کالونی سرگودھا فون: 048-3021536

کیا آپ نے کبھی سوچا ہے؟

☆ ہر شخص کو ایک نہ ایک دن عمل کی دنیا سے رخصت ہونا ہے اور جزا کے عالم میں سمانا ہے۔ یہاں جو کچھ اور جیسے اس نے عمل کیے اسی لحاظ سے اس کو مقام ملنا ہے۔ خوش نصیب ہیں، وہ افراد جنہوں نے اپنے مستقبل پر غور کیا اور اس چند روزہ زندگی میں ایسے کام کیے جس سے ان کی زندگی زیست ہو گئی۔

☆ آپ بھی اگر چاہتے ہیں کہ قیامت تک آپ کے نامہ اعمال میں نیکیاں جاتی رہیں اور ثواب میں اضافہ ہوتا رہے تو فی الفور حسبِ حیثیت قومی تعمیراتی کاموں میں دلچسپی لیں اور قومی تعمیراتی اداروں کو فعال بنا کر عند اللہ ماہور و عند الناس مشکور ہوں۔

☆ ان قومی اداروں میں سے ایک ادارہ جامعہ علمیہ سلطان المدارس الاسلامیہ سرگودھا بھی ہے۔ آپ اپنے قومی ادارے جامعہ علمیہ سلطان المدارس الاسلامیہ کی اس طرح معاونت فرما سکتے ہیں۔

۱ اپنے ذہین و فطین بچوں کو اسلامی علوم سے روشناس کرانے کے لیے ادارہ میں داخل کر داکر۔
۲ طلبہ کی کفالت کی ذمہ داری قبول کر کے۔ کیونکہ فرمانِ معصوم ہے جس کسی نے ایک طالب علم کی ٹوٹے ہوئے قلم سے بھی مدد کی گویا اس نے ستر مرتبہ خانہ کعبہ کو تعمیر کیا۔

۳ ادارہ کے تعمیراتی منصوبوں کی تکمیل کے لیے سیمنٹ، بھری، ریت، اینٹیں وغیرہ مہیا فرما کر۔
۴ ادارہ کی طرف سے ماہانہ شائع ہونے والا رسالہ ”دقائق اسلام“ کے باقاعدہ ممبر بن کر اور بروقت سالانہ چسندہ ادا کر کے۔

۵ ادارہ کے تبلیغاتی پروگراموں کو کامیاب کر کے۔

آپ کی کاوشیں اور آپ کا خرچ کیا ہوا پیسہ صدقہ جاریہ بن کر آپ کے نامہ اعمال میں متواتر اضافے کا باعث بنتا رہے گا۔

ترسیل زر کے لیے:

پرنسپل جامعہ علمیہ سلطان المدارس الاسلامیہ

زاہد کالونی عقبہ جوہر کالونی سرگودھا ○ فون 0301-6702646

مجموعہ تعلیمات اسلامیہ امامیہ کا سب باک ترجمان



ذیل سرپرستی
مرجع شیعانِ جهانِ مفتی قرآن
آیت اللہ علامہ محمد حسین النجفی مدظلہ العالی
نوشتر جامعہ سلطان المدارس

مجلس نظارت

- مولانا الحاج غفور حسین خان ٹٹل
- مولانا محمد جلیات جواد
- مولانا محمد روائی
- مولانا حامد علی
- مولانا نصرت عباس مجاہد فی

جلد ۱۳ مئی ۲۰۱۰ء شماره ۵

فہرست مضامین

- | | |
|----|--|
| ۲ | اداریہ اتحاد بین المومنین |
| ۳ | دنیوی نعمتوں کی کثرت محبوب خدا اور ان کی قلت مبغض خدا پرستی کی دلیل نہیں |
| ۵ | باب التفسیر جن لوگوں کی صحبت ہم نشینی اور مشاورت کر دہے |
| ۶ | باب الحدیث جو اکیلاں |
| ۸ | باب المسائل سوالات کے جوابات |
| ۱۲ | باب العقائد بعثت انبیاء کی ضرورت اور غرض و عاقبت |
| ۱۵ | باب المتفرقات مجاہدہ اسلام |
| ۲۲ | امامت نبوت سے افضل عہدہ ہے |
| ۲۹ | زکوٰۃ کی حقیقت اور اس کے احکام |
| ۳۲ | ترقی و پیش رفت قرآنی تعلیمات کی روشنی میں |
| ۳۰ | اخبار غم |

نڈیر اعلیٰ : ملک ممتاز حسین اعوان

نڈیر : گلزار حسین محمدی

پبلشر : ملک ممتاز حسین اعوان

مطبع : انصار پریس بلاک ۱۰

مقام اشاعت : جامعہ علمیہ سلطان المدارس سرگودھا

کمپوزنگ : انخط اکمپوزرز 0307-6719282

فون : 048-3021536

زیر تعاون 200 روپے

لاکھ ممبر 5000 روپے

معاونین : محمد علی سید رات (سہلول)، مولانا ملک امداد حسین (غوث شاہ)، سید لال حسین (سہاوردی)، مقدم غلام عباس (مظفر گڑھ)، علی رضا صدیقی (مٹان)، میاں عمار حسین (جھنگ)، سید ارشد حسین (بہاولپور)، مشتاق حسین کوثری (کراچی)، مولانا سید متھوڑ حسین نقوی (مٹنڈی بہاؤالدین)، سید عاتق حسین (بہاولپور)، ذوق کرم محمد افضل (سرگودھا)، ملک احسان اللہ (سرگودھا)، ملک حسن علی (سرگودھا)، غلام عباس کوثر (ڈی آئی خان)، مولانا محمد عباس علوی غوث شاہ، چہ چہری دلاور باجوہ (سرگودھا)۔

دنوی نعمتوں کی کثرت محبوبِ خدا اور اُن کی قلتِ مبغوضِ خدا ہونے کی دلیل نہیں

تحریر: آیۃ اللہ الشیخ محمد حسین نجفی مدظلہ العالی موسس و پرنسپل سلطان المدارس سرگودھا

بِسْمِ اللَّهِ الرَّحْمَنِ الرَّحِيمِ

اور اس بات کی علامت ہے کہ اس پر خدا کی خاص نگاہ کرم ہے اور اس کی قسمت زوروں پر ہے، جب کہ اس کے برعکس بیماری اور تنگ دستی کو مبغوضِ خدا ہونے کی علامت قرار دیتے ہیں۔ حالانکہ سوچ کا یہ انداز کا فرنا ہے مومنانہ نہیں ہے۔ حقیقت یہ ہے کہ یہ سب امتحان کے مختلف پرے ہیں۔ خدائے علیم و حکیم کسی کا امتحان لیتا ہے تندرست و توکل بنا کر اور کسی کا امتحان کرتا ہے بیمار و نادار بنا کر، تاکہ دیکھے اور دکھائے کہ نعمت پر شکر کون کرتا ہے اور مصیبت پر صبر کون؟

بعض بدکاروں کو ڈھیل دینے کی حکمت

نیز اس آیت سے معلوم ہوتا ہے کہ بعض اوقات خدائے حکیم اس لیے بھی بعض بدکاروں کو درازی عمر اور عیش و عشرت کے آلائش و اسباب سے نوازتا ہے کہ وہ دل کھول کر گناہ کر لیں اور گناہ کرنے کی کوئی حسرت باقی نہ رہ جائے اور مرزا غالب کی طرح روزِ آخرت یہ نہ کہنا پڑے کہ: ۛ

ناکردہ گناہوں کی بھی حسرت کی ملے داؤ
یا رب اگر ان کردہ گناہوں کی سزا ہے
اسے شریعت کی اصطلاح میں استدراج کہا جاتا ہے

﴿وَلَا تَحْسَبَنَّ الَّذِينَ كَفَرُوا أَنَّمَا نُمْلِي لَهُمْ خَيْرٌ لَّا لِنَفْسِهِمْ ۚ إِنَّمَّا نُمْلِي لَهُمْ لِيَزِدُوا دُؤْلًا ۖ وَإِنَّمَا ۚ وَ لَهُمْ عَذَابٌ مُّهِينٌ ۝ مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنْتُمْ عَلَيْهِ حَتَّىٰ يَمِيزَ الْخَبِيثَ مِنَ الطَّيِّبِ ۚ﴾ (۱۷۸-۱۷۹)

ترجمۃ الآیات اور کافر یہ ہرگز خیال نہ کریں کہ ہم جو انھیں ڈھیل دے رہے ہیں (ان کی رسی دراز رکھتے ہیں) یہ ان کے لیے کوئی اچھی بات ہے۔ یہ ڈھیل تو ہم صرف اس لیے انھیں دے رہے ہیں کہ وہ زیادہ گناہ کر لیں۔ (آخر کار) ان کے لیے رسوا کرنے والا عذاب ہے۔ (۱۷۸)

اللہ مومنوں کو اس حال پر نہیں چھوڑے گا جس حال پر تم اب ہو۔ جب تک وہ ناپاک کو پاک سے الگ نہ کر دے۔

تفسیر الآیاتِ دنیوی نعمتوں کی کثرتِ محبوبِ خدا

اور اُن کی قلتِ مبغوضِ خدا ہونے کی دلیل نہیں

”اصلاء“ کے معنی ہیں طویلِ حیات اور عیش و عشرت کے ساتھ زندگی گزارنے کی مہلت اور ڈھیل۔

علمۃ الناس یہ خیال کرتے ہیں کہ زندگی کی طوالت، صحت و سلامتی کا حصول اور مال و دولت کی کثرت کسی شخص کے محبوبِ خدا ہونے کی دلیل ہے

ہو سکتے تھے۔ مثلاً:

① یہ کہ بذریعہ دجی نام لے کر منافقوں کو متعین کر دیا جائے۔ مگر بوجہ ایسا نہیں کیا گیا۔

② مصائب سے اور ابتلاء و آزمائش سے، تاکہ جو مٹھیت کے وقت بھاگ کھڑا ہو اس کے نفاق کا پردہ چاک ہو جائے۔ جس طرح جنگِ احد میں سختی کے وقت دو کردار سامنے آ گئے تھے۔

③ اسلام کو کامیاب کر کے اور پھر پرچمِ اسلام کو سر بلند کر کے اور کفر کے پرچم کو سرنگوں کر کے، تاکہ پتا چل جائے کہ اسلام کی فتح و فیروزی پر خوش و غرم ہو کر اپنے ایمان کی پختگی کا ثبوت کون پیش کرتا ہے اور پرچمِ کفر کی سرنگونی پر رنج و ملال کا اظہار کر کے اپنے نفاق کا ثبوت کون فراہم کرتا ہے۔

④ اپنے منتخب پیغمبروں کے ذریعہ بعض مغیبات پر مطلع کر دینے سے۔ یعنی خداوند عالم نے دجی کے ذریعہ حضرت رسولِ خدا ﷺ کو منافقین کے ناموں سے آگاہ کر دیا تھا۔ لہذا غیبت و طیب کے باہمی امتیاز کے سلسلہ میں پیغمبرِ اسلام کے ارشادات پر بھی نظر رکھنے کی ضرورت ناقابلِ انکار ہے۔ اس لیے فرمایا گیا کہ خدا و رسولؐ پر ایمان رکھو۔ اس کا مطلب یہ ہوا کہ خدا و رسولؐ جس کے بارے میں جو کچھ ارشاد فرمائیں اسی کے مطابق اس سے سلوک کرو اور رکھو۔ بتا بریں اچھوں اور بروں میں حد فاصل قائم کرنے کے لیے قرآن کے علاوہ جہاں تاریخِ اسلام کو سامنے رکھنے کی ضرورت ہے، وہاں حدیثِ رسولؐ کو بھی مد نظر رکھنا لازمی ہے۔

اور اس سے محبتِ خدا تمام ہوتی ہے اور جب جبار و قہار خدا پکڑتا ہے تو پھر کوئی چھڑا نہیں سکتا۔ کیونکہ ”ان بطش ربک لشدید“ اور نتیجہ بالکل سبائی کی شکل میں نکلتا ہے، خواہ دنیا میں ہو تاکہ دوسروں کے لیے سالامینِ عبرت ہو جائے اور خواہ آخرت میں ہو جو سزا و جزا کا اصلی محل و مقام ہے۔

”انما یرید اللہ لیعذبہم بہا“۔ خدا چاہتا ہے کہ کفار کی اس عیش و عشرت اور مال و دولت کی فراوانی کی وجہ سے انھیں سزا دے۔ بہر نوع اور آخری فتح و کامرانی حق اور اہل حق کو ہی حاصل ہوتی ہے۔

پاک اور ناپاک لوگوں میں امتیاز کرنے کی ضرورت اور اس کے ذرائع کا بیان

ماکان اللہ لیدر المؤمنین۔۔۔۔۔

آغازِ اسلام میں یہ دستور تھا کہ جو شخص چاہتا اسلام کا ظاہری اقرار کر کے مسلمانوں کی جماعت میں داخل ہو جاتا اور پھر نازک مواقع پر مسلمانوں میں خوف، انتشار اور راز کا انتشار کر کے ان کو اذیت پہنچاتا۔ لہذا حکمتِ خداوندی کا تقاضا تھا کہ ان کا باہم اختلاط مناسب نہیں، لہذا مخلص و منافق اور غیبت اور طیب میں امتیاز ضروری ہے۔ اس سے واضح ہو گیا کہ جس عہد کو خیر القرون کہا جاتا ہے اس میں بھی خود مسلمانوں کے اندر پاک و ناپاک اور طیب و خبیث لوگ موجود تھے۔ اگر سب ہی عدول ہوتے، سب ہی اقتدار کے اہل ہوتے اور سب ہی معزز و محترم ہوتے تو پھر خدا ان میں امتیاز قائم کرنے کا اہتمام کیوں کرتا؟ بہر حال اب امتیاز قائم پکڑنے کے چند ذریعے متصور

جن لوگوں کی صحبت وہم نشینی اور مشاورت مکروہ ہے

تحریر: آیت اللہ شیخ محمد حسین نجفی مدظلہ العالی

تین قسم کے لوگوں کی صحبت دلوں کی موت کا باعث بنتی ہے :

۱۔ رذیل لوگوں کی ہم نشینی۔


۲۔ عورتوں سے باتیں کرنا۔

۳۔ مالداروں کے ساتھ بیٹھنا۔ (اصول کافی)

حضرت امام جعفر صادق علیہ السلام سے مروی ہے فرمایا بدعتی لوگوں کے ساتھ مت بیٹھو، ورنہ عام لوگوں کی نگاہ میں تم انہی لوگوں میں سے سمجھے جاؤ گے۔

(اصول کافی)

حضرت امام رضا علیہ السلام اپنے آباء و اجداد طاہرین علیہم السلام کے سلسلہ سند سے حضرت رسول خدا صلی اللہ علیہ وسلم سے روایت کرتے ہیں فرمایا یا علی چند قسم کے لوگوں سے مشاورت نہ کرو۔ ۱۔ بزدل سے۔ ۲۔ بخیل سے۔ ۳۔ حرص سے۔ (اصول کافی)



فرمان امیر المومنین علیہ السلام

جناب امیر المومنین علیہ السلام نے فرمایا کہ : ”اذان کے کلمات کو مؤذن ساتھ ساتھ دہرانا رزق میں زیادتی کا موجب ہے۔“ (سفینۃ البحار جلد ۱ ص ۷۱)

گزشتہ شمارہ میں اہل ایمان کی باہمی میل و ملاقات کا اجر و ثواب اور ان کے حقوق کی ادائیگی کا تذکرہ کیا جا چکا ہے۔ آج اس شمارہ میں ہم چاہتے ہیں کہ ان لوگوں کا بھی تذکرہ کیا جائے جن کی ہم نشینی اختیار کرنا اور ان سے اپنے معاملات میں مشاورت کرنا شرعاً مکروہ اور ناپسندیدہ ہے۔ تاکہ اہل ایمان کے سامنے تصویر کے دونوں رخ آجائیں۔۔۔ چنانچہ :

① حضرت امیر علیہ السلام سے مروی ہے فرمایا مسلمان کو چاہیے کہ تین آدمیوں کی صحبت و ہم نشینی سے اجتناب کرے۔ ۱۔ فاسق و فاجر کی۔ ۲۔ احمق کی۔ ۳۔ کذاب کی۔ (اصول کافی)

② حضرت امام محمد باقر علیہ السلام سے منقول ہے فرمایا مجھے میرے والد ماجد نے فرمایا : بیٹیا پانچ قسم کے لوگوں کی ہم نشینی اختیار نہ کرنا : ۱۔ کذاب کی۔ ۲۔ فاسق و فاجر کی۔ ۳۔ احمق کی۔ ۴۔ بخیل و کنجوس کی۔ اور ۵۔ قاطع الرحم کی۔ (اصول کافی)

③ حضرت امام جعفر صادق علیہ السلام اپنے آباء و اجداد طاہرین علیہم السلام کے سلسلہ سند سے حضرت رسول خدا صلی اللہ علیہ وسلم سے روایت کرتے ہیں کہ فرمایا

جُوا کھیلنا

تحریر: آیت اللہ الشیخ محمد حسین نخعی مدظلہ العالی موس و پرنسپل سلطان المدارس سرگودھا

مزید برآں صرف ایک روایت بحوالہ حدائق اور مستطرفات سرائے ادریس سے اور وہ جامع البرزلی سے بردایت ابوصیر امام جعفر صادق علیہ السلام سے روایت کرتے ہیں۔ فرمایا:

قال یبع الشرط نج حرام و اکل شمنه سحت و اتخاذ باکفر و اللعب بها شرك و السلام علی اللہ ہی بها معصیة و کبيرة موبقة و الخاض فیها یدہ کالخاض یدہ فی لحم الخنزیر و لا صلوة له حتی یغسل یدہ کما یغسلها من لحم الخنزیر و الناظر الیها کالناظر الی فرج امه و اللہ ہی بها و الناظر الیها فی حال ما یلہی بها و السلام علی اللہ ہی بها فی حالة تلک فی الاثم سواء و من جلس علی اللعب بها فقد تبوا مقعده من النار و کان عشیمة ذلک حسرة علیہ یوم القيامة و ایاک و مجالسة اللہ ہی و المغرور بلعبها فانها من المجالس التي باهلها یسخط من اللہ فیہ یتوقعونه فی کل ان فیعمک معجم

شطرنج کا بیچنا حرام، شطرنج کی قیمت کھانا حرام، شطرنج بنانا کفر، شطرنج کھیلنا کفر، شطرنج کھیلنے والے پر سلام کرنا مہلک گناہ کبیرہ ہے اور شطرنج میں ہاتھ ڈالنے والا ایسا ہے جیسے خنزیر کے گوشت میں ہاتھ ڈالنے والا۔ اس کی اس وقت تک کوئی نماز (قبول) نہیں جب تک اس طرح اپنا ہاتھ

جو اکھینا اور اس کے ذریعہ پیسہ کمانا بالاتفاق حرام ہے۔ ارشاد قدرت ہے:

یا ایہا الذین آمنوا انما الخمر و المیسر و الانصاب و الازلام رجس من عمل الشیطان فاجتنبوه لعلکم تفلحون انما یرید الشیطان ان یوقع بینکم العداوة و البغضاء فی الخمر و المیسر فهل انتم منتہون۔

اے ایمان والو! بے شک شراب اور جوا، بت اور قمار کے تیر شخص ہیں اور شیطانی کام ہیں۔ تم اس سے رک جاؤ تاکہ فوز و فلاح حاصل کرو۔ شیطان یہ چاہتا ہے کہ شراب اور جوئے کی وجہ سے تمہارے درمیان بغض و عداوت ڈال دے اور تم کو اللہ کی یاد اور نماز سے باز رکھے۔ کیا تم باز آؤ گے؟

الغرض جوئے کے جس قدر آلات و اقسام رائج ہیں، ان کے ساتھ بازی باندھ کر جو اکھیلنے اور ان آلات کی خرید و فروخت کرنے کی حرمت اور اس کے گناہ کبیرہ ہونے میں کوئی اختلاف نہیں ہے۔ قرآن و حدیث، اس کی مذمت سے چھلک رہے ہیں۔ جہاں تک قرآن کا تعلق ہے تو ابھی ایک آیت شریفہ پیش کی جا چکی ہے۔

نہ دھوئے جس طرح خنزیر کے گوشت کو چھونے والا دھوتا ہے اور شطرنج کی طرف دیکھنے والا ایسا ہے جیسے اپنی ماں کی شرمگاہ دیکھنے والا۔ شطرنج کھیلنے والا، دیکھنے والا اور ان پر سلام کرنے والا گناہ میں برابر کے شریک ہیں۔ جو شخص شطرنج کھیلنے بیٹھتا ہے اسے اپنی جگہ جہنم میں مٹھنا کھینی چاہیے اور اس کی یہ زندگی بروز قیامت اس کے لیے باعث حسرت و ندامت ہوگی۔ خبردار شطرنج کھیلنے والوں کے پاس نہ بیٹھنا۔ کیونکہ یہ جگہ ان مجالس و مقامات میں سے ہے جن کے جالس و مجلس اللہ کی ناراضی اور اس کے اس قہر و غضب کے سزاوار ہو چکے ہیں جس کے نزول کی ان کو ہر دقت توقع اور انتظار ہے۔ خیال رکھنا کہیں یہ عذاب تمہیں بھی اپنی لپیٹ میں نہ لے لے۔ ہاں البتہ اس میں قدرے اختلاف ہے کہ اگر بازی باندھے بغیر ان آلات سے کھیلا جائے تو یہ جائز ہے یا نہ؟ احتیاط واجب یہ ہے کہ اس سے بھی اجتناب کیا جائے۔ واللہ العالم

مسائل و احکام

مسئلہ ۱۔ اگر جوئے کے علاوہ بازی لگا کر کوئی کھیل کھیلا جائے تو یہ جائز ہے یا ناجائز؟ تو اس کے متعلق عرض ہے جہاں تک اوٹ اور گھر دوڑ اور تیر اندازی کا تعلق ہے تو اس کے جواز پر تو تمام مذاہب اسلامیہ کے فقہاء کا اتفاق ہے، بشرطیکہ یہ کارروائی بطور مشق جہاد کی جائے۔ جس طرح پرندوں میں سے کبوتر بازی کے جواز پر بھی بعض احادیث دلالت کرتے ہیں۔ ان کے علاوہ بازی باندھ کر کوئی سا مقابلہ جائز نہیں ہے، خواہ کشتی ہو یا کشتی رانی۔ بجاری پتھر وغیرہ کا اٹھانا ہو یا کسی چٹان کا گرانا۔

سائیکلوں اور موٹروں کی دوڑ ہو یا کبڈی وغیرہ اور آیا بازی باندھے بغیر یہ کھیل جائز ہیں یا نہ؟ اس میں قدرے اختلاف ہے۔ اگرچہ بہت سے فقہاء نے ان امور کی حرمت کی تصریح کی ہے۔ مگر ان کا جواز قوت سے خالی نہیں ہے۔ جیسا کہ بعض اخبار و آثار سے اور بعض فقہاء کے اظہار سے بھی پوری واضح و آشکار ہوتا ہے اور خصوصاً جب کہ ورزش وغیرہ کی طرح کی کوئی عقلانی غرض و غایت بھی پیش نظر ہو۔ (واللہ العالم بحقائق احکامہ)

مسئلہ ۲۔ جس طرح جو اکھیلنا حرام ہے اسی طرح جہاں حرام کھیلا جاتا ہے وہاں جانا اور اس شغل کو دیکھنا بھی حرام ہے، جیسا کہ حماد بن عسلی اور سلیمان جعفری کی روایات میں وارد ہے۔

مالک و مجلس لا ینظر اللہ الی اہلہ؟ (المطلع

فی الشرح کالمطلع فی النار۔ (الکافی)

اور تمہیں اس بزم سے کیا واسطہ جس کے اہل کی طرف خدا نظر نہیں کرتا، اور جس پر جھانکنے والا ایسا ہے جیسے دوزخ میں جھانکنے والا۔

خریداران سے گزارش

ماہنامہ ”دقائق اسلام“ کے بارے میں تجاویز و شکایات و ترسیل زر و درج ذیل پتے پر کریں

گلزار حسین محمدی

مدیر ماہنامہ ”دقائق اسلام“

زاہد کالونی عقبہ جوہر کالونی سرگودھا

موبائل نمبر: 0301.6702646

سوالات کے جوابات

بمطابق فتویٰ آیۃ اللہ الشیخ محمد حسین نجفی مدظلہ العالی

سیلچے لے کر کام کر رہا تھا۔ آپ نے اس دیہاتی سے پوچھا کہ آیا خدا موجود ہے؟ اس نے بڑے جوش و جذبہ سے جواب دیا: بے شک (موجود ہے) محقق طوسی نے فرمایا: اور اگر کوئی یہ کہے کہ خدا موجود نہیں ہے تو تو کیا کرے گا؟ اس نے کہا کہ پھر میں یہ سیلچے اس کے سر پر مار کر اس کا کام تمام کر دوں گا۔

یہ سن کر محقق طوسی نے فرمایا یقین کی جس منزل پر یہ دہقان فائر ہے وہ تو ہمیں بھی حاصل نہیں ہے۔ بنا بریں ایسے لوگوں کے اسلام و ایمان میں کیا کلام ہو سکتا ہے۔ اور اگر علمی اصطلاح میں گفتگو کی جائے تو یوں کہا جائے گا کہ دلائل و براہین کو طریقِ حیثیت حاصل ہے ان کو موضوعی حیثیت حاصل نہیں ہے۔ یعنی اصل مقصد علم و یقین کا حاصل کرنا ہے۔ وہ جہاں سے اور جس طرح بھی ہو جائے۔ واللہ الموفق

سوال نمبر ۱۶۳: کیا اسلام و مسلمین کے موجودہ فرقوں کے پاس موجود عقائد من و عن اول اسلام سے تھے یا حوادث و واقعات اور وقت گزرنے کے ساتھ بعض عقائد ختم اور بعض عقائد کا اضافہ ہوا ہے؟

جواب باسمہ سبحانہ! اوائل اسلام میں جب اسلام

سائل: جناب سید عارف حسین شاہ نقوی ایم اے آف ڈیڑہ اسماعیل خان

سوال نمبر ۱۶۳: دنیا اکثر و بیشتر اپنے اصول دین اور اعتقادات میں تقلید پر ہی اکتفا کرتے ہیں جو اعتقادات کے بارے میں دلیل و برہان پیش کرنے سے قاصر ہیں اور غلام فرماتے ہیں کہ اصول دین تقلید جائز نہیں ہے۔ تو کیا ان سب کو دائرۂ اسلام سے خارج قرار دیا جائے گا یا تقلید سے حاصل کیا ہوا اعتقاد ان کے مسلمان ہونے کے لیے کافی ہے؟

جواب باسمہ سبحانہ! چونکہ بالقوم ایسا ہوتا ہے کہ دلیل و برہان سے علم و یقین حاصل ہوتا ہے (جو کہ اصول دین میں درکار ہے) اور تقلید سے صرف ظن حاصل ہوتا ہے۔ (جو کہ اصول عقائد میں کافی نہیں ہے) مگر بعض اوقات ایسا بھی ہوتا ہے کہ ایک خشکی مزاج شخص کو دلیل و برہان سے بھی یقین حاصل نہیں ہوتا۔ جب کہ ایک سادہ لوح شخص کو صرف تقلید سے ایسا علم و یقین حاصل ہو جاتا ہے جو کسی مُشکک کی تشکیک سے بھی زائل نہیں ہوتا ہے جیسا کہ اہل علم میں مشہور ہے کہ ایک بار محقق طوسی سفر کرتے ہوئے ایک دہقان کے پاس سے گزرے جو

نے عقائد پر کتابیں لکھیں ہیں انھیں بے چوں و چرا من و عن قبول کرتے ہیں کبھی اشارہ بحث میں شیخ مفید کا حوالہ دیتے ہیں اور کبھی شیخ صدوق کا اور کبھی علامہ حلی کا۔ جب کہ یہ مجتہدین خود عقائد میں تقلید کو حرام قرار دیتے ہیں۔ مقصد بحث یہ ہے کہ جیسا کہ زاویہ ارشادی میں بیان ہوا علماء سے ہدایت و راہنمائی لینی چاہیے۔ اس کے بعد اپنی عقل استعمال کرتے ہوئے کوئی عقیدہ اور نظریہ قائم کرنا چاہیے۔

احباب باسمہ سمجانہ! علماء اعلام اپنی (علم الکلام پر لکھی جانے والی) کتابوں میں جب عقائد اسلامیہ اور نظریات ایمانیہ پر جب بحث کرتے ہیں تو وہ سب سے پہلے اللہ تعالیٰ کے کلام (قرآن) سے استدلال کرتے ہیں۔ تفسیر اہل بیت کی روشنی میں۔ بعد ازاں سرکار محمد و آل محمد کے فرامین سے استدلال کرتے ہیں۔ پھر علماء اعلام کے فرمان سے استدلال کرتے ہیں اور سب کے آخر میں جو کچھ قرآن، چودہ معصومین کے فرمان اور علماء اعلام کے کلام سے جو کچھ حاصل کیا ہے اس کی صحت و صداقت عقلی برہان قائم کرتے ہیں۔ ہاں اس دوران وہ کبھی کبھار کسی بزرگ عالم دین جیسے حضرت شیخ صدوق یا حضرت شیخ مفید یا حضرت علامہ حلی و امثالہم رضوان اللہ علیہم اجمعین کے کلام حق ترجمان کا حوالہ دیتے ہیں تو تائید کہتے ہیں، نہ کہ تقلید۔ تاکہ کوئی کوتاہ اندیش ان پر یہ الزام عائد نہ کرے کہ وہ اس نظریہ میں منفرد ہیں۔ تو وہ اس توہم کے ازالہ کے لیے کسی بزرگ عالم کے کلام کا حوالہ دے دیتے ہیں تاکہ ان پر انفرادیت کا الزام عائد نہ ہو بلکہ ثابت ہو جائے کہ شیخ

ایک تھا، اس کا بنانے والا (خدا) ایک، لانے والا (مضطرب) ایک، اور اس کے پھیلانے اور بچانے والے گو تعداد میں بارہ تھے مگر ان کا قول بھی ایک اور عمل بھی ایک۔ لہذا اس کے اصول و فروع اور قواعد و ضوابط بھی ایک تھے۔ ہاں پیغمبر اسلام صلی اللہ علیہ وسلم کی وفات حسرت آیات کے بعد جب اہل اسلام نے وہ دروازہ بجلا دیا جو آپ اپنے حین حیات میں ان کو دکھا کے گئے تھے اور ان کا دامن چھوڑ دیا جن ذوات مقدسہ کا دامن چھوڑ دیا جن کا دامن آپ اپنی امت کے ہاتھوں میں تھما کے گئے تھے۔ تب وہ مختلف فرق و مسلک میں تقسیم ہو گئے۔

بقول شاعر:۔

و تشعبت شعبا فکل جزیرۃ

فیہا امیر المومنین و منبر

اس وقت سے بعض اصلی عقائد و مسائل متروک ہو گئے اور مردرد زمانہ کے ساتھ ساتھ نئے نئے فرقے بھی وجود میں آ گئے اور نئے نئے عقائد و مسائل نے بھی جنم لیا۔ اور یہ بات عیاں راچہ بیان کی مصداق ہے۔ جناب مولانا شبلی نعمانی نے اپنی کتاب علم الکلام میں اس کی وضاحت کی ہے۔

اور اب رفتہ رفتہ نوبت یہاں تک پہنچ گئی ہے کہ اسلام ایک تھا مگر تعبیر میں ہتھرت ہیں۔ قرآن ایک تھا مگر تفسیر میں بہتر ہیں۔ لہذا اصلی اور نقلی اور اسی اسلام میں امتیاز کرنا جوئے شیر لانے سے بھی زیادہ مشکل ہو گیا ہے۔

سوال نمبر ۱۶۵: ہمارے ہاں لوگ کہتے تو یہ ہیں کہ عقائد میں تحقیق و جستجو اور اجتہاد ناگزیر ہے مگر جن لوگوں

مفتی گزیدہ رائے ابو علی با رائے من

ج و ایٹیاہمہ راز است کہ معلوم عوام است

سوال نمبر ۱۶۶: کچھ لوگ اپنے اور بڑے کاموں کی انجام دہی کے لیے یہاں تک کہ سفر کرنے کے لیے بھی اچھے اور بڑے وقت نیک و بد دن کی تلاش میں رہتے ہیں اور قمر در عقرب کے چکر میں پڑے رہتے ہیں۔ وغیرہ وغیرہ اصل حقیقت قرآن و حدیث سے بیان فرمائیں۔

جواب باسمہ سبحانہ! سعد و نحس ایام اور نیک و بد ساعات کی بحث قدیم الایام سے جاری و ساری ہے۔ اور قرآن و سنت سے بھی ایام کے سعد و نحس ہونے کا تصور اجاگر ہوتا ہے۔ اسی طرح قمر در عقرب میں عقد و ازدواج کی مذمت میں بعض اخبار و آثار ملتے ہیں۔ اور بعض آیات و احادیث سے اور حالات و واقعات سے اس بات کی مذمت واضح ہوتی ہے۔ یہی وجہ ہے کہ اس سلسلہ میں علماء کبار کے اظہار میں بھی قدرے اختلاف پایا جاتا ہے کہ بعض علماء کرام ان چیزوں کو قدرے اہمیت دیتے ہیں اور بعض بالکل نہیں دیتے۔ میں نے بھی اس موضوع پر کچھ اصلاح الرئوس میں کچھ اپنے بعض مضامین میں تبصرہ کیا ہے جس کا لب لباب یہ ہے کہ اگر آدمی فارغ ہو اور کسی قسم کی کوئی جلدی نہ ہو تو اگر وہ ان چیزوں کا لحاظ رکھے تو اس میں کوئی مضائقہ نہیں ہے مگر ان چیزوں کو اس قدر اہمیت بھی نہیں دینی چاہیے کہ ان کی وجہ سے اہم اور ضروری کاموں کو ملتوی کر دیا جائے یا مقررہ وقت سے مؤخر کر دیا جائے۔ دن سعد ہو یا نحس اور ساعت نیک ہو یا بد اور کوئی ضروری کام کرنا ہو تو ضرور کرے اور مزعومہ

نحوست کے آثار بد سے بچنے کے لیے دو چیزیں موجود ہیں۔ ایک دعا اور دوسرا صدقہ۔

خلاصہ یہ کہ دن سعد ہو یا نحس اور ساعت نیک ہو یا بد جب کوئی ضروری کام انجام دینا ہو تو بس دعا کر لی جائے اور صدقہ دے دیا جائے۔ اور بعد ازاں خدا پر توکل و بحمد و مساکر کے بعد شوق وہ کام انجام دیا جائے۔

اور بعض خشک تقدس مآبوں کی طرح نہ کیا جائے کہ عام لوگ چاند پر جا کر داہیں بھی آجائیں اور یہ جنتی کھول کر گھر میں بیٹھا رہے کہ آج دن سعد نہیں ہے اور آج ساعت نیک نہیں ہے۔

سوال نمبر ۱۶۷: حضرت عیسیٰ فلسطین میں پیدا ہوئے، پھر ان کی والدہ کا جناب عیسیٰ کی پیدائش کے لیے کعبہ سے ہٹا لے جانے اور حضرت علیؑ کی والدہ کے لیے دیوار کعبہ کے شق ہونے کا اصل واقعہ کیا ہے۔ ہر دو پر روشنی ڈالیں۔

جواب باسمہ سبحانہ! ان واقعات کا جامع خلاصہ یہ ہے کہ جب جناب عیسیٰ کی ولادت کا وقت قریب آیا تو ان کی والدہ ماجدہ خانہ خدا (بیت المقدس) کا طواف کر رہی تھیں، چاہا کہ وہیں جناب عیسیٰ کو جنم دیں، مگر باقت غیبی کی آواز آئی کہ یا مریم اخرجی هذا محل العبادۃ لا مقام الولادة اے مریم یہاں سے نکل جائیں۔ یہ جگہ عبادت کے لیے ہے ولادت کے لیے نہیں ہے۔ اور جناب علیؑ کی ولادت قریب ہوئی تو آپ کی والدہ خانہ خدا (کعبہ) کا طواف کر رہی تھیں لہذا پریشان ہوئیں کہ بچہ کو کہاں جنم دیں۔ اس وقت خدا نے قدیر نے دیوار کعبہ شق

اس شوہر سے طلاق لینا ضروری ہوگا؟

۱ کیا دوسرا نکاح درست ہے؟

۲ اگر دوسرا نکاح درست نہیں تو پھر کیا کرنا چاہیے؟

نوٹ: تنبیخ نکاح لہ عداالت کے بجائے لاہور عداالت سے کرائی گئی تاکہ لڑکے والوں کے معلوم نہ ہو سکے۔

السال: بلال حسین ولد اللہ داد ملیانی بلوچ
۱۲۱ ٹی ڈی اے تحصیل درمل لہ

جواب باسمہ بجانہ !

۱ صورت سوال کے مطابق عزیزہ شائستہ کا عقد نکاح بلال حسین کے ساتھ صحیح ہے۔

۲ اور اگر لڑکے کا تعلق مذہب شیعہ سے ہے تو عدالتی طلاق سے نکاح فسخ نہیں ہوتا۔

۳ لہذا پہلا نکاح درست اور دوسرا نکاح پر نکاح ہونے کی وجہ سے باطل ہے اور میاں بیوی میں جدائی کرانا واجب ہے۔ ورنہ سب متعلقہ افراد گنہگار ہوں گے اور فاسق و فاجر۔ واللہ العالم بحقائق الامور۔

سوال نمبر ۱۶۹: ایک عورت شادی شدہ ہے اور مال دار بھی ہے، اس کا نان و نفقہ بھی کیا مرد پر واجب ہے؟

سال سید مشتاق حسین شاہ آف شاہ پور سرگودھا

جواب باسمہ بجانہ ! غریب و نادار ہو یا مالدار و سرمایہ دار بشرطیکہ شوہر کی اطاعت گزار ہو اس کا نان و نفقہ اس کے شوہر پر واجب ہے۔

کر کے ہاتھ غیبی کے ذریعہ سے آواز دی کہ یا فاطمہ ادخلی اسے فاطمہ اندر داخل ہو جائیں۔

(انوار النہایہ از علامہ محدث جزیری)

چنانچہ آپ اندر تشریف لے گئیں اور اپنے فرزند گرامی حضرت امیر کو جنم دیا۔ و نعم ما قیل۔

کے را میر نشد ای سعادت

بکعبہ ولادت بمسجد شہادت

ذلک فضل اللہ یوتیہ من یشاء

سوال نمبر ۱۶۸: چند سال قبل مسماۃ شائستہ دختر محمد

صدر ملیانی بلوچ سکنتہ ۹۱ ٹی ڈی اے لہ کا نکاح شرعی منی بلال حسین ولد اللہ داد سکنتہ ۱۲۱ ٹی ڈی اے لہ کے ساتھ

ہوا۔ جب کہ لڑکی کی عمر بوقت نکاح ۴ سال تھی اور یہ نکاح لڑکی کے دادا صاحب اور بابا صاحب کی اجازت سے پڑھا

گیا، وٹہ سٹہ کا مسئلہ تھا۔ صفدر نے اپنے بھائی کے لیے بلال حسین کی ہمشیرہ عوض میں لی جس کا نکاح اور شادی اسی وقت ہو گئی۔ اب لڑکی جوان ہو گئی تو محمد صفدر نے لڑکی کے نام و کمال زمین کا مطالبہ کر دیا جو لڑکے والوں نے مان لیا لیکن بعد میں بغیر رابطہ کیے تنبیخ نکاح کی ڈگری لی اور مولانا ضنیغ عباس میرانی صاحب مدرسہ دار القرآن کی توسط سے غلط سوال کر کے آیت اللہ صادق روحانی صاحب سے بظلال نکاح کا فتویٰ منگوا کر لڑکے سے بغیر طلاق مانگے آگے شادی کر دی۔ جب کہ ہم حلف دیتے ہیں اگر ہم سے رابطہ کیا جاتا تو ہم جائز طریقے سے طلاق دے دیتے۔ اب سوالات یہ ہیں:

۱ کیا سابقہ نکاح باطل ہے؟ اگر باطل نہیں تو لڑکی کا

بعثت انبیاء کی ضرورت اور غرض و غایت

تحریر: آیۃ اللہ الشیخ محمد حسین، مخفی مدظلہ العالی موسس و پرنسپل سلطان المدارس سرگودھا

یہ معلوم کر لیتا ہے کہ اس کا ایک خالق و مالک ہے تو وہ یہ سوچتا ہے کہ اس کی غرض خلقت کیا ہے؟ نہ تو یہ بارگاہ رب العزت میں حاضر ہو سکتا ہے اور خداوند عالم اس سے اجل و ارفع ہے کہ اس کی بزم میں آئے تو اس امر کے معلوم کرنے کے لیے کہ اس کی خلقت سے خدائے عز و جل کی غرض و غایت کیا ہے؟ کن باتوں سے انھیں قریب آیدی حاصل ہوگا؟ اور کن امور کی وجہ سے وہ بارگاہ قدس سے دور ہو جائے گا؟ خالق کی رضامندی کن باتوں میں پوشیدہ ہے؟ اور اس کی ناراضی کن چیزوں میں مضمر ہے؟

ان حقائق کو سمجھنے کے لیے ضرورت تھی کہ کچھ وسائل درمیان میں موجود ہوں، جو دو جذبے رکھتے ہوں۔ ایک جذبہ وہ ہو جو جمال و کمال احدیت کا پر تو ہو۔ جس کی وجہ سے خالق عالم سے احکام و تعلیمات حاصل کر سکیں۔ اور دوسرا جذبہ وہ ہو جس میں وہ عام انسانوں کی طرح معلوم ہوں۔ تاکہ لوگوں کو وہ احکام پہنچا سکیں۔ اور ان کی اور ان کی سیرت و کردار عام لوگوں کے لیے مشعل راہ بن سکے۔

اُدھر اللہ سے واصل اِدھر مخلوق میں شاغل

خواص اس برزخ کبریٰ میں ہے حرفِ مشدک

بعثت انبیاء کی ضرورت اور اس کی غرض و غایت کے سلسلہ میں متعدد وجوہ بیان کیے گئے ہیں۔ یہاں صرف بعض اہم امور کی طرف اشارہ کیا جاتا ہے۔

① خالقِ عالم نے انسان میں دو قسم کی قوتیں ودیعت فرمائی ہیں۔ ۱۔ ایک قوتِ ملکیہ روحانیہ، ۲۔ دوسری قوتِ بہیمیہ جسمانیہ۔

اس خالقِ حکیم نے یہ انتظام فرمایا ہے کہ قوتِ بہیمیہ کے امراض و اسقام کے ازالہ کے لیے ڈاکٹر و حکیم پیدا فرمائے ہیں، ضرورت تھی کہ خدائے حکیم قوتِ ملکیہ کی نشو و نما اور اس کے روحانی امراض کے علاجِ معالجہ کے لیے بھی کچھ ایسے حضرات قدسی صفات مقرر فرمائے جو صورت میں تو انسان ہی ہوں، مگر قوتِ ملکیہ کے کامل اور دیگر کمالات کے اتم و اکمل ہونے کی وجہ سے ملائکہ سے بھی افضل ہوں۔ انہی کو اصطلاحِ شریعت میں انبیاء و مرسلین کہا جاتا ہے۔ ارشادِ قدرت ہے :

يا ايها الناس قد جاءكم موعظة من ربكم وشفاء لما في الصدور وهدى ورحمة للمؤمنين۔

(سورۃ یونس پلا ۱۰۶)

② جب ایک عقل مند انسان دلائل عقلیہ فطریہ سے

ایسے ہی وسائل اور وسائل کو اصطلاح شریعت میں نبی و رسول کہا جاتا ہے۔ ان کی حیثیت خالق و مخلوق کے درمیان وسائل اور روابط کی مانند ہوتی ہے۔ جس طرح بلا تشبیہ بادشاہ اور رعیت کے درمیان وزراء واسطہ ہوتے ہیں جو بادشاہ کے احکام سے رعایا کو آگاہ کرتے ہیں، اسی طرح خداوند عالم اور اس کے بندوں کے درمیان انبیاء وسیلہ اور سفیر ہوتے ہیں، جو لوگوں کو خالق کی مرضی و منشاء کی اطلاع دیتے ہیں۔ تاکہ لوگ اپنے مقصد خلقت کی تکمیل کر کے فلاح و نجات دارین حاصل کر سکیں۔ ظاہر ہے کہ تنہا عقل انسانی ان حقائق کو سمجھنے سے عاجز و قاصر ہے۔

۲۔ یہ امر محتاج دلیل نہیں ہے کہ انسان مدنی بالطبع ہے۔ تنہا اپنی تمام ضروریات پورا نہیں کر سکتا بلکہ اپنے بی نوع انسان کے تعاون اور ان کے ساتھ اجتماع کا محتاج ہے۔ اور یہ بھی ظاہر ہے کہ اس اجتماع میں ذاتی جلب منفعت اور دفع مضرت کی وجہ سے جنگ و جدال اور قتل و قاتل کا صرف ظن غالب ہی نہیں بلکہ یقین کامل ہے۔ اس لیے ایک بہترین قانون اور قانون دان حاکم عادل کی ضرورت ہے۔ ظاہر ہے کہ انسانی دماغ کا ساختہ برداشتہ قانون اور عام خطا کار حاکم اس ضرورت کو پورا نہیں کر سکتے۔ اس لیے ضرورت ہے قانون الہی اور کامل انسان کی جو اسے بلا رد و رعایت نافذ کر کے اصلاح معاشرہ کر سکے۔ اسی قانون کو دین اور حاکم کو نبی و رسول کہا جاتا ہے۔

انبیاء کی شناخت کا معیار

مذکورہ بالا بیانات سے یہ حقیقت بھی واضح ہو جاتی

ہے کہ کسی مدعی نبوت و رسالت کے پچھاننے کا حقیقی معیار یہ ہے کہ جب کوئی شخص دعوائے نبوت و رسالت کرے اور تمام گناہان صغیرہ و کبیرہ سے اس کا دامن عصمت پاک و صاف ہو، اور عقائد صحیحہ اعمال صالحہ اخلاق حسنہ کا مالک ہو اور وہ کوئی نہ کوئی مُغِزہ بھی رکھتا ہو جو عقلاً ممکن ہونے کے ساتھ ساتھ محال عادی اور خارق عادت ہو۔ جس کا عقل و نظیر لانے سے تمام دنیا والے عاجز و قاصر ہوں، تو اس سے یقین ہو جائے گا کہ وہ شخص منجانب اللہ بھیجا ہوا ہے۔ اور اپنے دعویٰ میں صادق اور راست باز ہے۔ فمن ذلك الطريق فاطلب اليقين بالنبوة۔

اسی طرح صداقت انبیاء معلوم کرنے کے بعض اور طریقے بھی ہیں۔ مثلاً یہ کہ حقیقی انبیاء کی پیشانیوں پر خورشید خشبہ اور شوقی الہی کے انوار نمود آفتاب کی طرح واضح آشکار ہوتے ہیں۔ رشد و ہدایت اور صلاح و فلاح کے آثار ان کے اعضاء و جوارح سے ہویا ہوتے ہیں۔ اور وہ اربابِ دول اور امراء و سلاطین سے بے تعلق تمام شہوات اور لذائذ دنیا سے منقطع ہوتے ہیں۔ اہل اللہ کے دل خود بخود ان کی طرف مائل ہوتے ہیں۔ بخلات ارباب مکر و تدویر کے کہ ان کے حالات و کوائف ان کے برعکس ہوتے ہیں۔ وہ امراء و سلاطین کی طرف مائل، لذائذ و شہوات میں مہمک اور حب دنیا میں مستغرق ہوتے ہیں۔ بہر حال صادقین و کاذبین کے صفات و سمات، اقوال و افعال، صورت و سیرت، ظاہر و باطن میں وہی فرق ہوتا ہے جو نور و ظلمت اور لیل و نہار میں ہے۔ کوئی کاذب و مفتری اور متنبی اپنے اصلی عادات و خصال اور رذائل کو

چھپانے کی ہزار کوشش کرے مگر حقیقت ظاہر ہو کر رہی رہتی ہے۔

و مهماتكن عند امرأ من خلیقة

و ان خالها تخفی علی الناس تعلم

اسی طرح انبیاء کی پہچان کا ایک آسان طریقہ یہ بھی ہے کہ جب وہ گزشتہ واقعات اور آئندہ آنے والے حوادث و حالات کی خبر دیں تو ہوا بات بلا کم کاست درست ثابت ہو۔ پیشین گوئیوں کی صداقت پیشین گوئی کرنے والے شخص کی صداقت کی بین دلیل ہوتی ہے۔

کیونکہ ان کا علم وہی ولدنی ہوتا ہے۔ نہ کبھی وکتابی۔ اسی طرح سچے مدعی نبوت کی شناخت کا ایک طریقہ یہ بھی ہے کہ اس کی شریعت کے احکام و مسائل اور عقائد و تعلیمات کو عقل سلیم اور فطرتِ صحیحہ کے میزان پر جانچا جائے۔ اگر اس کی تعلیمات عقل سلیم اور فطرتِ صحیحہ کے

مطابق ہوں تو اس کی تعلیمات کا مطابق عقل و فطرت ہونا بھی اس کے مخائب اللہ مبغوث ہونے کی دلیل متصور ہوگی۔ اسی طرح سابق مسلم النبوت نبی کا کسی آنے والے بزرگ کی نبوت کا اعلان کر کے اس کے نام و نشان کی معرئی کرانا بھی پہچان کا ایک قطعی طریقہ ہے۔ بہر کیف کسی شخص کے دعوائے نبوت کی صداقت معلوم کرنے کا بہترین معیار عصمت اور معجزہ کا وجود ہے۔ جیسا کہ اوپر بیان ہو چکا ہے۔ اس معیار کو عوام و خواص سب لوگ سمجھ سکتے ہیں۔ لہذا جس دعویدار نبوت کا دامن ان دو نعمتوں سے تہی ہو، تو کچھ لینا چاہیے کہ وہ متنبی اور مفتری ہے۔

کائنات من کان کما لا ینفخ علی اولی الاذھان۔

پہلے: اتحاد بین المؤمنین (ادارہ)

آخر میں ہم کونستہ خود کش دھماکہ کرنے والوں کی پرزور مذمت کرتے ہیں اور جان بحق ہونے والوں کی مغفرت کی دعا کرتے ہیں۔ نیز مویچاوالا میں شریندی کرنے والوں کو کیفر کردار تک پہنچانے کے لیے حکومت پنجاب سے پرزور گزارش کرتے ہیں اور بے گناہوں کی رہائی کی استدعا کرتے ہیں۔ اللہ تعالیٰ مسلمانوں کو آپس میں مل جل کر رہنے کی توفیق عطا فرمائے۔

پہلے: سوالات کے جوابات

سوال: نمبر ۱۷۰: ایک عورت پردہ میں رہ کر ملازمت کرتی ہے اور اپنی تنخواہ میں سے خوشی سے آدمی رقم شوہر کو دے دیتی ہے۔ مگر مزید مرد تنگ کرتا ہے کہ باقی پیسے بھی مجھے دے دو۔ تو مرد کے لیے ایسا کرنا درست ہے اور اسے یہ حق حاصل ہے۔

سائل سید مشتاق حسین شاہ آف شاہ پور سرگودھا

جواب: باسمہ بھانہ! اگر عورت اپنی رضا و رغبت سے اگر اپنی کمائی کا کچھ حصہ شوہر کو دے دے تو اس میں کوئی مضائقہ نہیں ہے۔ مگر شوہر کا اس سے رقم کا مطالبہ نہ صرف یہ کہ اس ک شان مردانگی کے خلاف ہے بلکہ سراسر بے حیثی اور بے غیرتی بھی ہے کہ عورت کماٹے اور شوہر کو کھلاٹے پلاٹے۔ ڈاکٹر اقبال نے کیا خوب کیا ہے:

اے طائر لاہوتی اس رزق سے موت اچھی

جس رزق سے آتی ہو پرواز میں کوتاہی

جَاهِدَ اسْلَام

تحریر: آیت اللہ العظمیٰ سید محمد حسین فضل اللہ

رازِ طہارت

جبکا دینے والے سنگین بوجھ کے ہمراہ اس زمانے میں بھی جاری رہی جب کہ علی علیہ السلام ان کے ہمسرہ تھے۔

اپنے والد گرامی کا فراق ایک اور رنج تھا جس نے انھیں آزرده کیا۔ وہ والد گرامی جو خود عقل و روح اور پیغمبرانہ زندگی کے آئینہ دار تھے، یہ دونوں ہستیاں انسانیت کے لیے درد مندی اور الہی مشن سے وابستگی کے اعتبار سے ایک دوسرے سے پیوستہ تھیں۔ یہی وابستگی و پیوستگی تھی جس کی بنا پر فاطمہ زہرا سلام اللہ علیہا نے پیغمبر کی رحلت کے بعد انتہائی ممکنہ صورت میں امامت کے دفاع کی کوشش کی اور اس قضیے میں بھی بہت سے رنج و غم، مصائب و مشکلات کا سامنا کیا۔

آپ کی زندگی کے بارے میں مختصر یہ کہا جاسکتا ہے کہ آپ حتیٰ ایک لمحے کے لیے بھی اپنی ذات کے لیے زندہ نہ رہیں، بلکہ آپ نے اپنی پوری زندگی اپنے پدر بزرگوار پیغمبر اسلام حضرت محمد مصطفیٰ صلی اللہ علیہ وسلم، اپنے شوہر نادر امیر المومنین علی مرتضیٰ علیہ السلام اور اپنے فرزندوں حسن و حسین (جو چاہے قعود کی حالت میں ہوں چاہے قیام کریں دونوں صورتوں میں مسلمانوں کے امام ہیں) کی خدمت کے لیے وقف رکھی۔

ہم جب بھی انھیں یاد کرتے ہیں خواہ ان کی ولادت اور ان کے دنیا میں آنے کی مناسبت سے ان کے بارے میں گفتگو ہو، خواہ ان کی وفات اور رسول کریم صلی اللہ علیہ وسلم کی رحلت کے بعد ایک انتہائی مختصر عرصے میں ان کی خدا سے ملاقات کے لیے روانگی کی مناسبت سے ان کا ذکر ہو۔ بی بی نے ایامِ جوانی بھی پورے نہ کیے تھے، راہِ حیات کے عین درمیان آپ اس دنیا سے کوچ فرما گئی تھیں۔

ہم جب بھی ان کا ذکر کرتے ہیں، انھیں ایک ایسا انسان پاتے ہیں جو اپنی روح، فکر، علم و دانش اور زہد و عبادت میں ثابت قدمی اور استقلال کے ساتھ اپنے مشن پر گامزن ہو۔

ہم انھیں صدیقہ طاہرہ کے عنوان سے یاد کرتے ہیں۔ آپ اس لفظ میں موجود تمام معنی میں طہارت، عصمت اور حقانیت کی مالک تھیں۔

آپ وہ ہستی ہیں جنہوں نے اپنے بچپن ہی سے شدید ترین مشکلات کا سامنا کیا اور ان کی یہ دشوار زندگی گھریلو اور معاشرتی زندگی میں ان کے کاندھوں کو

کے سلسلے میں ہمارے اہتمام کی وجہ یہی ہے۔ جب ہم ان کا ذکر کرتے ہیں تو رسالت اور اپنے مشن سے وابستگی کا ذکر ہوتا ہے۔ حضرت زہراء سلام اللہ علیہا نے کس انداز سے اپنا مشن جاری رکھا اور کس طرح اپنی ذمہ داری ادا کی۔ اسے دیکھ کر ہم ان کے ذکر کے ساتھ ساتھ اسلامی معاشرے کے بدلتے اور ہر دم تغیر پذیر امور میں اسلامی تحریک کے دستور عمل کا ذکر کرتے ہیں۔ وہ تحریک جس میں حضرت زہراء سلام اللہ علیہا ایک زندہ اور فعال عنصر کی حیثیت سے شامل رہیں۔ ہم ان تمام امور میں ان کی یاد کو زندہ رکھتے ہیں۔

تاریخ بشریت بکثرت ایسے انسانوں کے ذکر سے بھری پڑی ہے جو اپنی موت کے بعد ختم ہو گئے۔ کیونکہ ان کی زندگی خود ان کی ذات تک محدود اور منحصر تھی۔ نیز تاریخ ایسے انسانوں کے ذکر سے بھی معمور ہے جن کی حیات ان کے مشن اور پیغام کے دوام کی بنا پر باوجود ان رہی ہے۔ جب تک ان کا پیغام باقی ہے، اس وقت تک انھیں بھی بقا رہے گا۔ فاطمہ زہراء سلام اللہ علیہا ایسے ہی ثانی الذکر انسانوں میں سے ہیں۔

پنغیر اسلام صلی اللہ علیہ وسلم کا تذکرہ، فاطمہ زہراء کے ذکر کے بغیر ممکن نہیں۔ اسی طرح حضرت علی علیہ السلام کا تذکرہ ہو اور اس میں فاطمہ سلام اللہ علیہا شامل نہ ہوں، ہو نہیں سکتا۔ یہی حال حسن و حسین اور زینب سلام اللہ علیہا کے تذکروں کا ہے کہ ان کے دوران بھی ان کی مادر گرامی فاطمہ کا ذکر لازم ہے، جو ان کی طہارت کا راز ہیں۔

لہذا ہم سب کو دعوت دیتے ہیں کہ آئیے یہ

آپ نے ان ہستیوں کی خدمت صرف اس لیے نہیں کی تھی کہ یہ آپ کے اقربا اور رشتے دار تھے، بلکہ اس کا سبب وہ احساس ذمہ داری تھا جسے آپ اپنے کاندھوں پر محسوس کرتی تھیں۔ ذمہ داری کا یہ احساس ہمیشہ اذہر جگہ آپ کے ہمراہ رہا کرتا تھا۔ یہاں تک کہ آپ کا یہ احساس ذمہ داری تمام مسلمانوں کو اپنے سائے میں ڈھانپ لیتا ہے۔ وہ اس احساس ذمہ داری کی بنیاد پر اپنے دکھوں، غموں اور مسائل و مشکلات کے بارے میں سوچنے سے پہلے دوسروں کے درد و غم، مسائل و مشکلات کی فکر کرتی ہیں۔

یہی وجہ ہے کہ وہ جس طرح نبی تعلق کے لحاظ سے دختر رسول صلی اللہ علیہ وسلم ہیں، رسالت کے لحاظ سے بھی ان کی دختر ہیں۔ پس ان کے بارے میں رسول اللہ صلی اللہ علیہ وسلم کے فرامین (جنھیں مسلمانوں کے دونوں بڑے مکاتب کے علماء محققین نے اپنی کتب میں تحریر کیا ہے) کی روشنی میں ان کی شخصیت کا مطالعہ کریں۔ وہ رسول صلی اللہ علیہ وسلم جنھوں نے انھیں اپنی ماں کہہ کر پکارا۔

حضرت زہراء سلام اللہ علیہا کے بارے میں شاید بہترین شعرا میرا شعراء احمد شوقی کا یہ شعر ہے کہ:

ما تمنی غیرها نسلا و من

یلد الزہراء یزهد فی سواھا

پنغیر نے زہراء کے سوا کسی نسل کی تمنا نہ کی۔ کیونکہ جس کے پاس زہراء ہو اسے کسی دوسرے سے رغبت نہیں رہتی۔

عزیزو! حضرت زہراء سلام اللہ علیہا کی یاد مانانے

(بے شک میری بیٹی فاطمہؓ میرا پارہٴ تن ہے، جس کسی نے اسے اذیت پہنچائی اس نے مجھے اذیت پہنچائی۔)
مسلم ہی رسول اللہ ﷺ سے ایک دوسری روایت نقل کرتے ہیں:

انما ابنتی فاطمة بضعة منی یریبی ما اربھاو یوذی فی ما اذھا۔

(بے شک میری بیٹی فاطمہؓ میرے جگر کا ٹکڑا ہے، جو چیز اس کی دل آزاری کا سبب ہوتی ہے وہ مجھے تکلیف پہنچاتی ہے اور جو چیز اسے آزرده کرتی ہے وہ میری آزرده گی کا باعث ہوتی ہے۔)

اگر ہم اس حدیث کا مفہوم جاننا چاہتے ہیں تو ہمیں پیغمبرؐ کو اس طرح سمجھنا ہوگا جس طرح خدا نے ان کا تعارف کرایا ہے۔ یعنی آنحضرتؐ اپنی خواہش سے سخن نہیں فرماتے۔ و ما یطق عن الھوی ان ھو الا وحی یوحی۔ (اور وہ اپنی خواہش سے کلام نہیں کرتا ہے۔ وہ وہی کہتا ہے جو وحی اس پر نازل ہوتی ہے۔

(سورہ نجم ۵۲: ۲-۳)

کبھی تو خداوند عالم کی طرف سے وحی آیاتِ مشرآنی کی صورت میں نازل ہوتی تھی اور کبھی پیغمبرؐ اسلام ﷺ کی عقل کے قالب میں جے خداوند عالم نے حقیقت پر استوار کیا ہے اور کبھی مشرانِ کریم کے پیش کیے ہوئے دستورِ عمل کی تکمیل کرنے والی سنت کی شکل میں۔ پیغمبرؐ اسلام وہ سچے فرستادہ الہی ہیں جو کسی غیر واقعی چیز کو خدا کی طرف منسوب نہیں کرتے۔

کوشش کریں کہ زہراؓ سلام اللہ علیہا نہ صرف ہمارے آنسوؤں میں، بلکہ ہماری فکر اور روح میں ایک پیغام اور ایک طرزِ فکر کے بطور ہمیشہ ہمیشہ کے لیے زندہ ہو جائیں۔ کیونکہ ہم صرف اپنے اشکوں کے ذریعے ان کی معرفت حاصل نہیں کر سکتے۔ ان کی راہ پر نہیں چل سکتے اور ان کی اقدار کو زندہ نہیں کر سکتے، بلکہ بڑا کام یہ ہوگا کہ ہم اپنی نظریں ان کے پیغام اور اس ذمہ داری پر لگائے رکھیں، جے وہ محسوس کرتی تھیں۔ ان کے اشک اپنے مشن، پیغام اور ذمہ داری کے لیے ہے۔ اور حتیٰ ایک لمحے کے لیے بھی وہ اپنی ذات کے لیے زندہ نہ رہیں۔ یہی اہل بیت کی جاویدانی کا سبب ہے، وہ صرف اسلام کے لیے جے۔ لہذا ہمیں ان کی یاد مانتے ہوئے احیائے اسلام کا مقصد پیش نظر رکھنا چاہیے۔

زہراء سلام اللہ علیہا کلامِ پیغمبر میں

حضرت فاطمہؓ زہراؓ سلام اللہ علیہا کی شخصیت کا پیغمبرؐ اسلام ﷺ کے فرامین کی روشنی میں جائزہ لیتے ہوئے ہم سب سے پہلے ایک ایسی حدیث کا مطالعہ کرتے ہیں جے بخاری نے اپنی صحیح میں رسولِ خداؐ سے نقل کیا ہے۔ اس حدیث میں ہے:

”فاطمۃ بضعة منی من اغضبھا اغضبنی“۔
(فاطمہؓ میرے جگر کا ٹکڑا ہے، جس کسی نے اسے ناراض کیا اس نے مجھے ناراض کیا۔)

اس کے بعد ایک اور حدیث دیکھتے ہیں، جے ”مسلم“ نے اپنی صحیح میں نقل کیا ہے:

انما ابنتی فاطمة بضعة منی یوذی فی ما اذھا۔

ولو تقول علينا بعض الاقاويل ولاخذنا منه
بالبمين ثم لقطعنا منه الوتين۔

اور اگر یہ پیغمبر ہماری طرف سے کوئی بات گھڑ لیتا تو
ہم اس کے ہاتھ کو پکڑ لیتے۔ اور پھر اس کی شر رگ کو
کاٹ ڈالتے۔ (سورۃ مائدہ: ۶۶-۶۷)

لہذا پیغمبر اسلام صلی اللہ علیہ وسلم نے کبھی اپنے ذاتی
جذبات و احساسات سے مغلوب ہو کر کلام نہیں فرمایا۔
جن کی بنا پر کسی کو (غواہ خواہ) بڑھا چڑھا کر پیش کریں۔ بلکہ
آپ رسالت کے ممکنہ نظر سے افراد کی قدر و قیمت کے
قابل تھے۔ پیغمبر بشر ہیں اور دوسرے انسانوں ہی کی مانند
اپنی بیٹی کو آغوش میں لیتے ہیں اور اس پر اپنی محبت بھجوا کر
کرتے ہیں۔ لیکن جب کسی کو کوئی عنوان یا حیثیت بخشنا
چاہتے ہیں تو رسالت کی نگاہ سے دیکھتے ہیں۔ کیونکہ اس
سلسلے میں ان پر وحی ہوتی ہے۔

پس جب آپ فرماتے ہیں کہ ”فاطمہ میرے جگر کا
ٹکڑا ہے“ تو اس کے کیا معنی ہیں؟ اس کے معنی یہ ہیں
کہ آپ رسول خدا سے عضوی رابطہ رکھتی ہیں۔ بالکل اسی
طرح جیسے ان کے بدن کا ایک زندہ جز ہوں۔ جب کوئی
شخص رسول اللہ کے وجود کا حصہ ہو جائے تو طبعاً اس کی
عقل بھی پیغمبر کی عقل کا ایک ٹکڑا ہوگی اور اس کی روح
بھی پیغمبر کی روح کا ایک گوشہ ہوگی اور اس کی حیات بھی
رسول اللہ صلی اللہ علیہ وسلم کی حیات کا ایک جز ہوگی اور اس
کی پاکیزگی، صفاء، معنویت، صدق اور امانت داری بھی
رسول اللہ صلی اللہ علیہ وسلم کی ان صفات کا ایک حصہ ہوگی۔
اگر پیغمبر نے فرمایا ہے کہ: ”جس کسی نے اسے

اذیت دی اس نے مجھے اذیت دی“ تو یہ بات پیش نظر
رہنی چاہیے کہ رسالت الہی کے حامل حضرات اپنے بچوں
کے بارے میں لوگوں کے جائز غصے پر جذبات سے
مغلوب نہیں ہوتے۔ کیونکہ ہم یہ بات جانتے ہیں کہ اگر
ایک صالح باپ یہ دیکھے گا کہ لوگ اس کے بچے پر اس
کے کسی برے کام کی بنا پر یا اس کے کسی گناہ کا ارتکاب
کرنے کی وجہ سے غصے ہو رہے ہیں تو وہ یہ نہیں کہے
گا کہ جس کسی نے میرے فرزند کو اذیت پہنچائی ہے اس
نے مجھے اذیت دی ہے۔

لہذا پیغمبر صلی اللہ علیہ وسلم کے فرمان کے معنی یہ ہیں
کہ: یہ ممکن ہی نہیں کہ فاطمہ زہرا سلام اللہ علیہا کسی
کے ساتھ کوئی برائی کریں یا گھٹار اور عمل میں ناشائستگی کی
مرتب ہوں، جس کی بنا پر لوگوں کو انھیں اذیت و آزار
پہنچانے اور ان سے رنجیدہ ہونے کا حق مل جائے۔

فاطمہ ایسی ہستی ہیں کہ کوئی ان سے سرزد ہونے
والی کسی غلطی (کہ حضرت فاطمہ ہر خطا سے منزہ ہیں) کو بہانہ
بنا کر ان پر غضب ناک نہیں ہو سکتا۔

حضرت خدیجہ مرتبہ کے کلام کے معنی یہ ہیں کہ فاطمہ
ایک ایسی انسان ہیں جو کسی بے عمل کی مرتکب نہیں
ہوتیں، گناہ نہیں کرتیں، گمراہ نہیں ہوتیں۔ لہذا جس کسی نے
بھی ان سے عداوت کی، اس نے حق سے عداوت کی اور
خدا کی صراطِ مستقیم کا دشمن ہوا ہے۔

حس رسول مقبول صلی اللہ علیہ وسلم کے کلام
(من اغضبها اغضبتی و یوذینی ما اذھا) سے یہ مراد
لیتے ہیں کہ فاطمہ صرف اسی وقت آزرده ہوتی ہیں جب

بوسہ کرتیں اور انھیں اپنی جگہ پر بٹھائیں۔)

جب ہم کتاب ”استیعاب“ میں یاسین بن ابی داؤد میں حضرت عائشہ سے نقل ہونے والے اس واضح اور صریح کلام کا مطالعہ کرتے ہیں تو کس بات ہمارے علم میں آتی ہے؟

یہ کلام، رسول مقبول اور حضرت فاطمہؓ کے درمیان گہرے روحانی تعلق کی نشاندہی کرتا ہے۔ کیونکہ رسول گرامیؐ کسی اور کے ساتھ ایسا سلوک نہیں کرتے تھے اور فاطمہؓ بھی کسی اور کے ساتھ یہ طرز عمل نہیں اپناتی تھیں۔ اور یہ باہمی طرز عمل صرف پیغمبرؐ اور ان کی پیاری بیٹی کے مابین نظر آتا ہے۔ فاطمہؓ زہراء سلام اللہ علیہا اور حضرت رسول مقبول ﷺ کے درمیان اس تعلق کا آغاز حضرت فاطمہؓ کے بچپن ہی سے ہو چکا تھا۔ ہر چند ہمیں (کُتب) سیرت میں حضرت زہراءؓ کے بچپن اور ان کی مادر مہربان حضرت خدیجہؓ کی حیات میں آپ کے اور آپ کے والد گرامی کے درمیان اس تعلق کا کوئی خاص سراغ نہیں ملا۔ لیکن حضرت خدیجہؓ اور پیغمبر اسلامؐ کے محبوب چچا حضرت ابوطالبؓ (جو قریش کے حملوں سے پیغمبرؐ کو محفوظ رکھا کرتے تھے) کے دنیا سے رخصت ہونے کے بعد جب پیغمبرؐ بالکل تنہا رہ گئے تھے، اس زمانے کے تذکرے پر مشتمل کُتب سیرت سے ہمیں اس تعلق کا کچھ پتا چلتا ہے۔

علی و فاطمہ آئینہ پیغمبر ہیں

علیؓ اور فاطمہؓ کا عقد ازدواج دواہلے طالب علموں کا بندھن ہے جو ایک ہی استاد کے محضر درس سے مستفید ہوئے ہیں اور یہی عامل اس بات کا سبب ہوا ہے کہ وہ

خدا کی نافرمانی ہو، اور صرف اسی وقت رنجیدہ ہوتی ہیں جب لوگ خدا سے منہ موڑتے ہیں۔

اگر ان کی آزر دگی کی وجہ اللہ اور اس کے رسولؐ کی نافرمانی نہ ہوتی تو کیونکر ممکن تھا کہ پیغمبرؐ ان کی آزر دگی پر آزر دہ ہوتے؟

رسول کریمؐ سے سب سے زیادہ مشابہ

اب ہم ایک اور غیر شیعی کتاب ”استیعاب“ پر نظر ڈالتے ہیں تاکہ یہ بات واضح کر دی کہ یہ باتیں غیر متنازع ہیں۔ کیونکہ بعض لوگ شیعوں پر ٹھمت لگاتے ہیں کہ وہ جذبات و احساسات سے مغلوب ہو کر گفتگو کرتے ہیں۔

ابن عبد البر نے کتاب استیعاب میں سند کے ذکر کے ساتھ لکھا ہے کہ ام المومنین عائشہؓ نے کہا:

ما رأیت احدا کان اشبه کاملا و سمتا و هدیاً و دلاً برسول اللہ من فاطمة و کانت اذا دخلت علیہ قام الیہا فاخذ بیدہا فقبلہا و اجلسہا فی مجلسہ و کانت اذا دخل علیہا قامت الیہ فاخذت بیدہا فقبلتہا و اجلستہ فی مجلسہا۔

(میں نے کسی کو نہیں دیکھا کہ جو کلام، سراپے، اخلاق اور نیک سیرتی میں فاطمہؓ کی مانند رسول کریمؐ کے مشابہ ہو۔ جب کبھی فاطمہؓ رسولؐ کے یہاں آتیں تو پیغمبرؐ اپنی جگہ سے کھڑے ہو جاتے اور ان کا ہاتھ تھاکر اس کا بوسہ لیتے، اور انھیں اپنی جگہ پر بٹھاتے۔ اور جب کبھی پیغمبرؐ فاطمہؓ کے یہاں تشریف لے جاتے تو فاطمہؓ اپنی جگہ سے اٹھ کھڑی ہوتیں، آنحضرتؐ کا دست مبارک ختم کر اسے

جب بھی (رسول اکرم) سفر سے واپس تشریف لاتے تو سب سے پہلے فاطمہؑ کے دیدار کو جاتے۔ کیونکہ پیغمبرؐ پورے سفر کے دوران ان سے ملاقات کا اشتیاق رکھتے تھے۔ وہ اشتیاق جس کی مانند اشتیاق کسی اور کے لیے آپ کے دل میں ناپایا جاتا تھا۔ لہذا اس آتش شوق کو سب سے پہلے ان کا دیدار کر کے بجھاتے۔

استیعاب میں سند کے ذکر کے ساتھ روایت کی گئی ہے کہ :

ام المومنین عائشہ سے پوچھا گیا :
پیغمبرؐ کے نزدیک محبوب ترین، ہستی کون تھی؟
حضرت عائشہ نے جواب دیا : فاطمہؑ۔
راوی نے دریافت کیا :
مردوں میں آنحضرتؐ کے سب سے زیادہ پسند کرتے تھے؟
کہا : ان کے شوہر (علیؑ) کو، کہ میں انہیں بہت زیادہ روزہ دار اور نماز گزار پایا ہے۔
ابونعیم نے ”حلیۃ الاولیاء“ میں سند کا ذکر کرتے ہوئے حضرت عائشہ سے روایت کی ہے کہ :

ما رأیت احدا قط اصدق من فاطمة غیر ابیہا۔
(میں نے فاطمہؑ سے زیادہ راست گو کسی کو نہیں دیکھا سوائے ان کے والد گرامی کے۔)

جی ہاں ! آپؐ بچائی اور صداقت کے اس مقام پر فائز ہیں کہ کوئی مسلمان آپؐ کے رتبے تک نہیں پہنچا۔ اور مقام صدق میں کوئی ان سے بلند نہ ہو سکا۔ اور یہ مقام

عقلی، روحانی، اخلاقی اور کرداری لحاظ سے آپس میں مکمل ہم آہنگ ہیں۔ لہذا جب ہم حضرت علیؑ علیہ السلام کی شخصیت پر نظر ڈالتے ہیں تو ہمیں رسول خداؐ نظر آتے ہیں۔ اسی طرح جب فاطمہؑ زہراءؑ کی زندگی کا جائزہ لیتے ہیں تو ان کے وجود میں بھی پیغمبر کا نظارہ کرتے ہیں۔

حاکم کتاب مستدرک میں سند کے ذکر کے ساتھ ابی ثعلب سے نقل کرتے ہیں کہ :

جب کبھی رسول مقبول صلی اللہ علیہ وسلم جنگ یا سفر سے پلٹتے تو سب سے پہلے مسجد تشریف لے جاتے اور دو رکعت شکرانے کی نماز ادا کرتے۔ اس کے بعد اپنی بیٹی فاطمہؑ کے یہاں جاتے اور پھر اپنی ازواج سے ملاقات کرتے۔

اس بات کا مطلب یہ ہے کہ فاطمہؑ پیغمبر اسلام صلی اللہ علیہ وسلم کے دوسروں سے حتیٰ کہ آپؐ کی ازواج تک سے تعلق میں مرکزی نقطے کی حیثیت رکھتی ہیں۔

حاکم اسی مذکورہ کتاب میں سند کے ذکر کے ساتھ یوں روایت کرتے ہیں کہ :

جب کبھی پیغمبر عازم سفر ہوتے تو سب سے آخر میں فاطمہؑ سے وداع ہوتے۔

یعنی سفر پر نکلتے ہوئے سب سے آخر میں جو چہرہ دیکھتے وہ فاطمہؑ زہراء سلام اللہ علیہا کا رخ انور ہوتا، تاکہ آپؐ کا سراپا اور وہ مہربانی اور محبت جس کا کا زہراءؑ اپنے والد گرامی کے لیے اظہار کرتی تھیں، دورانِ سفر آپؐ کی روح کی تسکین اور قوت قلب کا موجب رہے۔

(روایت ان الفاظ کے ساتھ آگے بڑھتی ہے کہ)

نشت پر پھینک دی۔ فاطمہ دوڑ کے آئیں اور اس گندگی کو اٹھا کر دور پھینک دیا۔

اس کا مطلب یہ ہے کہ جب پیغمبر نماز کی ادائیگی کے لیے مسجد احرام کی سمت تشریف لاتے تھے تو اس موقع پر فاطمہ اپنے والد گرامی کے ہمراہ ہوا کرتی تھیں۔ یہ قصہ اپنے بابا کے حالات سے باخبر رہنے اور مشرکین کی حرکتوں پر نظر رکھنے کے سلسلے میں حضرت فاطمہ کے اہتمام کی نشاندہی کرتا ہے۔

جنگوں میں نبی والد کے ہمراہ

اسی طرح اپنے والد کے ساتھ ساتھ رہنے کے سلسلے میں حضرت فاطمہ کی روش کا جائزہ لیتے ہیں تو دیکھتے ہیں کہ آپ بعض جنگوں میں بھی پیغمبر کے ہمراہ تھیں۔ مؤرخین کے مذہب میں آپ کی سرگرمیوں کے بارے میں تحریر کیا ہے کہ: جنگ احد میں پیغمبر اسلام زخمی ہو گئے۔ حضرت علیؑ نے آپ کے زخم کو صاف کیا اور پٹی باندھ دی۔ لیکن جب خون نہ رکا تو فاطمہ آئیں۔ اس حال میں کہ آپ رو رہی تھیں۔ انھوں نے اپنے پدر بزرگوار کو آغوش میں لیا۔ ایک چٹائی بٹائی اور اس کی راکھ زخم پر رکھ دی۔ یہاں تک کہ خون بند ہو گیا۔

یہ قصہ حضرت فاطمہ کی اپنے والد گرامی سے محبت کی گہرائی اور ان کی حفاظت اور دیکھ بھال کے سلسلے میں توجہ کی نشاندہی کرتا ہے۔ اس زمانے میں پیغمبر کی چند بیویاں تھیں لیکن فاطمہ آنحضرت کے احوال کی خبر، ان کی دیکھ بھال اور ان کے زخموں پر مرہم رکھنے کے سلسلے میں خود کو ان کی بیویوں سے زیادہ ذمہ دار سمجھتی تھیں۔

رسول خدا سے آپ کی پیوستگی اور آنحضرت کی اس ممتاز صفت سے آپ کی یگانگت کا عکاس ہے۔ کیونکہ صداقت رسول مقبول صلی اللہ علیہ وسلم کی وہ امتیازی خصوصیت تھی جس نے لوگوں کے دلوں میں آپ کی نبوت کی قبولیت کی راہ ہموار کی۔ بالفاظ دیگر نبوت قبول کرنے کی بنیادیں آپ کی صداقت اور امانت ہیں۔ امانت، صدق کا نتیجہ ہوتی ہے۔ یوں صدق اور امانت ساتھ ساتھ ہوتے ہیں۔ اس لیے کہ کسی صادق اور سچے انسان کا خیانت کا مرتکب ہونا ناممکن نہیں۔ کیونکہ خیانت جھوٹ کی ایک قسم ہے۔

فاطمہ پیغمبر اسلام صلی اللہ علیہ وسلم کی صداقت کا آئینہ ہیں۔ آپ صدق کی بدولت ایک بلند درجے پر فائز ہوئیں اور اپنے والد گرامی حضرت محمد مصطفیٰ صلی اللہ علیہ وسلم کے بعد، آپ سے زیادہ سچا کوئی اور نہیں۔ کیونکہ ان کا صدق، اپنے والد گرامی کے صدق سے متصل ہے، جنھوں نے صدق کو ان کی عقل میں بویا تھا، تاکہ ان کی فکر، صادقانہ فکر ہو، اور صدق کو ان کے جذبات و احساسات میں رچایا بسایا تھا، تاکہ وہ صادقانہ جذبات و احساسات کی حامل ہوں اور صداقت کو ان کی حیات میں داخل کیا تھا، تاکہ ان کی پوری کی پوری زندگی صداقت سے سرشار ہو۔

فاطمہ بچپن ہی سے اپنے والد کے سلسلے میں اس احساس ذمہ داری کی مالک تھیں جو احساس ذمہ داری ایک ماں اپنے بچے کے بارے میں رکھتی ہے۔ تاریخ میں آیا ہے کہ ایک روز پیغمبر سجدے کی حالت میں تھے کہ قریش (کے کچھ لوگوں) نے جانور کی اوجھڑی آنحضرت کی

امامت نبوت سے افضل عہدہ

تحریر: سید محمد حسین زیدی برستی مدظلہ العالی

یہ ہے کہ اگر یہ خدائی منصب نہ ہوتا تو ابراہیم علیہ السلام عہدہ امامت ملنے کے بعد اس کے لیے خدا سے اپنی ذریت کے واسطے دعائے کرتے اور اپنے بعد یا تو خود کسی کو امام بنا دیتے یا عوام پر چھوڑ دیتے۔ اس سے ثابت ہوا کہ عہدہ امامت خالصہً ایک الہی منصب ہے اور کوئی ایسا منصب نہیں ہے جس پر خود کسی کو مقرر کر دیا جائے یا عوام پر چھوڑ دیا جائے۔

اور ”لا ینال عہدی الظالمین“ میں ”عہدی“ خود یہ ثابت کرتا ہے کہ یہ ایک خدائی منصب ہے جس کا تقرر صرف خدا کے ہاتھ میں ہے اور جس کا خدا نے ابراہیم علیہ السلام کی ذریت میں جاری رکھنے کا وعدہ فرمایا ہے۔ کیونکہ از روئے لغت ”عہد“ اس وعدہ کو کہتے ہیں جس کے پورا کرنے کا کوئی ذمہ لے لے۔ جیسا کہ راغب اصفہانی نے مفردات القرآن میں ”العہد“ کے معنی میں لکھا ہے کہ اس کے معنی ہیں: ”کسی چیز کی پیہم نگہداشت اور خبر گیری کرنا۔“ اس بنا پر پختہ وعدہ کو بھی ”عہد“ کہا جاتا ہے جس کی نگہداشت ضروری ہو۔

اور ظالمین کو یہ منصب نہ دینے کا بیان یہ ثابت

حضرت ابراہیم علیہ السلام کو نبوت کے فرائض انجام دیتے ہوئے کئی امتحانوں میں کامیاب ہونے کے بعد امام بنانے سے واضح طور پر ثابت ہوتا ہے کہ امامت کا منصب نہ صرف نبوت کے منصب سے علیحدہ ایک مستقل منصب ہے، بلکہ نبوت کے منصب سے بڑھ کر اور افضل تر ہے اور اسی وجہ سے حضرت ابراہیم علیہ السلام نے عہدہ امامت پانے کے بعد اپنی ذریت میں عہدہ امامت کے جاری رہنے کی دعا کی تھی اور بہت سے علماء کا موقف یہی ہے کہ چونکہ ابراہیم کی نظر میں منصب امامت، عہدہ نبوت سے بہت بڑھ کر اور عظیم تر نظر آیا، لہذا اسی وجہ سے اپنی ذریت میں اس کے جاری رہنے کی دعا کی۔ اگرچہ اس بات کے صحیح ہونے میں بھی کوئی کلام نہیں ہے لیکن اس سے بھی بڑھ کر اہم بات یہ ہے کہ چونکہ ابراہیم علیہ السلام جانتے تھے کہ ایک دن نبوت ختم ہو جائے گی اور امامت قیامت تک باقی رہے گی لہذا انھوں نے اس وجہ سے بھی اپنی ذریت میں امامت کے جاری رہنے کی دعا کی۔

ایک اور بات جس سے یہ ثابت ہوتا ہے کہ عہدہ امامت ایک مستقل خدائی منصب ہے۔

بھی ثابت ہے اور اس کے ثبوت میں قرآن کریم کی ایک آیت ہی کافی ہے۔ خداوند تعالیٰ نے قرآن کریم میں اپنے کسی بندے کی ایک دعا کو ان الفاظ میں نازل فرمایا ہے:

وَالَّذِينَ يَقُولُونَ رَبَّنَا هَبْ لَنَا مِنْ أَزْوَاجِنَا وَذُرِّيَّاتِنَا قُرَّةَ أَعْيُنٍ وَاجْعَلْنَا لِلْمُتَّقِينَ إِمَامًا. (الفرقان: ۷۴)

اور وہ (ہمارے خاص بندے) جو یہ دعا کرتے ہیں کہ ہمارے پروردگار ہم کو ہماری ازواج کی طرف سے اور ہماری اولاد کی طرف سے آنکھوں کی ٹھنڈک عطا فرما، اور ہم کو پرہیزگاروں کا امام و پیشوا بنادے۔

حضرت ابراہیم علیہ السلام نے بھی اپنی ذریت کے لیے ”قال و من ذریقی“ کہہ کر امامت کی دعا کی تھی۔ لیکن ابراہیمؑ کی یہ دعا غیر مشروط تھی۔ لہذا خدا نے خود سے اس کو مشروط کر دیا کہ جو ظالم ہوں گے وہ میرے اس عہد سے فائدہ نہ اٹھا سکیں گے اور ٹھکاری ذریت میں جو غیر معصوم ہوں گے وہ اس منصب پر فائز نہ ہو سکیں گے۔ لیکن خدا کے اس خاص بندے نے پہلے ہی اپنی ذریت میں ایسی اولاد کے لیے دعا کی جو آنکھوں کی ٹھنڈک یعنی طاعت الہی کے راستے پر گامزن ہوں۔ امامت کی دعا کی کہ ”واجعلنا للمتقین اماما“ ہم سب کو متقین کا امام و پیشوا بنادے۔

اس آیت میں خداوند تعالیٰ نے واضح طور پر کہا ہے کہ ہماری ایک بندے نے اپنے لیے اور اپنی ذریت کے لیے متقین کا امام بنانے کی دعا کی ہے اور خداوند تعالیٰ نے قرآن کریم میں جتنی دعاؤں کا ذکر کیا ہے ان کے ذکر کرنے کا مقصد صرف یہ ہے کہ ہم نے ان کی دعا کو قبول کر لیا

کرتا ہے کہ امام معصوم عن الخطا ہوتا ہے اور کیونکہ اس بات کو سوائے خدا کے اور کوئی نہیں جان سکتا کہ معصوم عن الخطا کون ہے، لہذا امام کا تقرر سوائے خدا کے اور کوئی کر ہی نہیں سکتا۔

یہاں پر ایک بات کی وضاحت کرنا ضروری ہے اور وہ یہ کہ امامت کو نبوت سے افضل ماننے میں امامت کا انکار کرنے والوں کے لیے ان کا یہ ذہنی غفشار بھی مانع ہے کہ اگر امامت کو نبوت سے افضل مان لیا گیا تو اس سے پیغمبر اکرم صلی اللہ علیہ وسلم پر امام کی فضیلت ماننا لازم آئے گا۔

لیکن ان کا یہ خیال قطعی غلط ہے۔ کیونکہ پیغمبر اکرمؐ نہ صرف نبی ہیں بلکہ وہ امام اور ہادی برحق بھی ہیں اور آپ دعائے ابراہیمی یعنی ”قال و من ذریقی“ کے بہترین و عمدہ ترین و افضل ترین مصداق ہیں۔

اور اسی وجہ سے آنحضرت صلی اللہ علیہ وسلم کا ارشاد گرامی ہے کہ میں ابراہیمؑ کی دعا ہوں، اور اس میں آنحضرت صلی اللہ علیہ وسلم نے ابراہیمؑ کی اپنی ذریت میں امامت کی دعا کی طرف اشارہ کیا ہے۔ لہذا آپؐ نبی بھی ہیں اور امام بھی ہیں۔ لہذا امامت کو نبوت سے افضل ماننے میں پیغمبر اکرمؐ کے بعد آنے والے امام کا پیغمبر اکرمؐ سے افضل ہونا لازم نہیں آسکتا۔

اور خاتم النبیین کی آیت سے صرف نبوت کا ختم ہونا ثابت ہوتا ہے، امامت کا ختم ہونا لازم نہیں آتا۔ لہذا امامت جاری ہے، جو نہ صرف دعائے ابراہیمی سے ثابت ہے بلکہ قرآن کے ساتھ بہت سی اسلامی روایات

دعا کا ذکر نہ کرتا اور کسی بندے کی کسی ایسی دعا کا ذکر نہ کرتا جس میں اس نے خود اپنے لیے اور اپنی ذریت کے لیے متقین کا امام بنانے کی دعا کی تھی۔ بلکہ اگر امامت بھی ختم ہو گئی ہوتی تو کوئی ایمان لانے والا ہرگز ہرگز اپنے لیے اور اپنی ذریت کے لیے امامت کی دعا نہ کرتا۔ جیسا کہ کسی مسلمان کے لیے یہ جائز نہیں ہے کہ نبوت کے ختم ہوجانے کے بعد یہ دعا کرے کہ خداوند مجھے اور میری ذریت کو نبی بنادے۔ لہذا یقینی طور پر اور حتماً پیغمبر کے بعد امامت جاری ہے۔ جس کو صرف خدا ہی مقرر فرماتا ہے اور وہ معصوم عن الخطاء ہوتا ہے۔ اور اسی وجہ سے پیغمبر نے ارشاد فرمایا ہے کہ :

”من مات ولم يعرف امام زمانہ مات میتۃ الجاہلیۃ“۔ (مسند احمد بن حنبل الجزء الرابع صفحہ ۱۶) یعنی جو مر گیا اور اس نے اپنے زمانہ کے امام کو نہ پہچانا وہ جاہلیت کی موت مرا۔

اگر پیغمبر کے بعد امامت جاری نہ ہوتی اور ہر زمانہ کے لیے خدا کے حکم سے پیغمبر کا مقرر کردہ امام موجود نہ ہوتا تو پیغمبر ہرگز یہ نہ فرماتے کہ جو مر گیا اور اس نے اپنے زمانہ کے امام کو نہ پہچانا وہ جاہلیت کی موت مرا، اور کیونکہ پیغمبر اکرم صلی اللہ علیہ وسلم خاتم النبیین ہونے کے ساتھ ساتھ امام و ہادی خلق بھی ہیں، لہذا آپ کا جانشین ختم نبوت کی وجہ سے نبی تو نہ ہوگا لیکن وہ امام و ہادی خلق ہوگا اور آپ کے کابر ہدایت کو جاری رکھے گا اور یہی آنحضرت کی اصل جانشینی تھی اور چونکہ جانشین کو عربی زبان میں خلیفہ کہا جاتا ہے۔ لہذا پیغمبر نے یہ پیشین گوئی

ہے اور یہ ایک انداز ہے خدا کے بیان کھننے کا جس میں اس نے اپنے ایک مختص بندے کی دعا کا ذکر کر کے یہ بیان فرمایا ہے کہ پیغمبر کے بعد اور ہادی خلق ہوں گے اور وہ امام المتقین کے لقب سے ملقب ہوں گے۔

جب ہم تحقیق کرتے ہیں ہمیں معلوم ہوتا ہے کہ صرف ایک ہی ہستی ایسی ہے جسے پیغمبر نے امام المتقین فرمایا ہے۔ چنانچہ آغا سلطان مرزا نے اپنی کتاب البلاغ المبین جلد اول کے صفحہ ۵۱۳ پر ریاض القصرہ الجزء الثانی باب الرابع فصل السادس اور حاکم کی مستدرک علی الصحیحین الجزء الثالث کتاب معرفة الصحابة ترجمہ علی بن ابی طالب (علیہ السلام) صفحہ ۱۲۸ اور متقی کی کنز العمال الجزء السادس صفحہ ۱۵۷ حدیث ۲۶۲۳، ۲۶۲۸، ۲۶۲۹، ۲۶۲۶ وغیرہ کے حوالے سے جو احادیث نقل کی ہیں ان میں سے ایک حدیث اس طرح ہے :

عن علی قال قال رسول الله صلى الله عليه وسلم :
”انك سيد المسلمين وامام المتقين وقائد الغر المحجلين ويعسوب الدين“۔

حضرت علی سے روایت ہے کہ جناب رسول خدا صلی اللہ علیہ وسلم نے فرمایا کہ اے علی تم مسلمانوں کے سردار، متقین کے امام، سفید فٹھ والوں کے حاکم اور دین کے سردار ہو۔ پس حضرت علی علیہ السلام اور ان کی ذریت ہی وہ امام تھے جن کا ذکر خداوند تعالیٰ نے ان کی دعا کے ضمن میں فرمایا ہے۔

اور اگر پیغمبر کے بعد امامت کا سلسلہ جاری نہ ہوتا اور امامت بھی ختم ہو گئی ہوتی تو قرآن مقام مدح میں اس

فرمائی تھی کہ میرے بعد میرے بارہ خلیفہ یعنی جانشین ہوں گے جو امام و ہادی خلق ہوں گے اور میری امامت کی جگہ امام و ہادی خلق بن کر میری جانب سے میرے جانشین و خلیفہ کے طور پر میری جگہ ہدایت کرنے کے لیے میری ذمہ داری پوری کر رہے گے۔

اب جب کہ یہ ثابت ہو گیا کہ خلیفہ یا خلافت کوئی عہدہ یا کوئی منصب نہیں ہے تو اس کے ساتھ ہی یہ بھی غلط ثابت ہو گیا کہ اسلام ”نظام خلافت“ کا داعی ہے اس معنی میں کہ خلیفہ یا خلافت کوئی منصب ہو، البتہ ہادیوں کے جانشین ہادی ہوتے رہے ہیں اور یہ نظام ہی اسلام میں قائم رہا ہے، جس کی وضاحت اس طرح ہے :

نظام اسلام نظام ہدایت ہے

نظام اسلام سارے کا سارا نظام توحید کے گرد گھومتا ہے اور نظام توحید کی ایک شاخ نظام ہدایت ہے۔ ارشاد ہوتا ہے :

ان علينا للهدى۔ ہدایت دینا صرف ہمارا ہی کام ہے۔ (واللہ : ۱۲)

پھر فرمایا :

و من يهدي الله فهو المهتدى۔ جسے اللہ ہدایت کئے بس وہی ہدایت پاتا ہے۔ (الاعراف : ۷۸)

اور جب آدم علیہ السلام کو زمین پر بھیجا تو فرمایا :

فاما يا ايها النعم مني هدى۔ اب میری طرف سے تمہارے پاس میری ہدایت پہنچا کئے گی۔ (البقرة : ۲۸)

لہذا اس نے ہدایت کا ایک نظام مقرر کیا اور اپنی مخلوق میں ایک گروہ خاص طور پر ہادیوں کا خلق فرمایا، جو

انسانوں کی ہدایت کے لیے مامور کیا جاتا رہا، خدا کے مقرر کردہ ان ہادیوں کے مختلف مناصب تھے، جنہیں قرآن کی اصطلاح میں نبی، رسول اور امام کہتے ہیں۔ ان ہادیوں میں کچھ ہادی صرف نبی تھے، وہ رسول اور امام نہیں تھے۔ کچھ ہادی نبی بھی تھے، رسول بھی تھے، لیکن وہ امام نہیں تھے اور کچھ ہادی ایسے تھے جو نبی بھی تھے، رسول بھی تھے اور امام بھی تھے۔ جیسے حضرت ابراہیم علیہ السلام اور ہمارے پیغمبر حضرت ختمی مرتبت، اور کچھ ہادی ایسے تھے جو ختم نبوت کی وجہ سے مرتبہ نبوت پر توفائز نہ ہوئے لیکن وہ امام و ہادی خلق تھے، جیسے وہ بارہ امام ہادی خلق تھے جو پیغمبر کی امامت و ہدایت کو جاری رکھنے کے لیے ان کے خلیفہ و جانشین ہوئے۔

ارشاد خداوندی ہے :

و ممن خلقنا امۃ یہدوۃ بالحق و بہ یعدلون۔ (الاعراف : ۱۸۱)

ہم نے اپنی مخلوق میں ایک گروہ کو خاص طور پر حق کے ساتھ ہدایت کرنے کے لیے پیدا کیا ہے جو حق کے ساتھ عدل کرتے ہیں۔

خداوند تعالیٰ کا یہ بھی ارشاد ہے کہ :

ولکل قوم ہاد۔ (الرعد : ۷)

اور ہر قوم کے لیے ایک ہادی ہوا کرتا ہے۔

اسی لیے پیغمبر ختمی مرتبت کے لیے فرمایا :

انک لنتہدی الی صراط مستقیم۔ (الشوری : ۵۲)

(اے پیغمبر) بے شک تم صراط مستقیم کی طرف ہدایت کرتے ہو۔

اور اسی لیے خدا نے فرمایا:

ان تطيعوه تهتدوا۔ (النور: ۵۴)

اگر تم اس کی اطاعت کر دو گے تو ہدایت پا جاؤ گے۔
خداوند تعالیٰ نے انسان کو حرا اور آزاد خلق فرمایا ہے
اور اسے صاحب ارادہ و اختیار بنایا ہے۔ وہ کسی انسان کو
کسی دوسرے انسان کا غلام نہیں بناتا نہ غلبہ کے ذریعہ
سے، اور نہ ہی کسی اور طریقہ سے۔ اس نے انسانوں کو کسی
دوسرے انسان کی اطاعت کا حکم صرف اس کی ہدایت
کے لیے دیا ہے۔ لہذا وہ ہادیوں کی اطاعت کے سوا اور
کسی کی اطاعت کا حکم نہیں دے سکتا۔ اس نے پیغمبر کی
اطاعت کی علت بتا کر یہ جتلا دیا ہے کہ میں جس کی
اطاعت کا حکم دیتا ہوں وہ اس وجہ سے دیتا ہوں کہ اس
کی اطاعت سے ہدایت ملے گی۔

لہذا حکومت الہیہ یا حکومت اسلامی کسی کو کسی
انسان کا غلام نہیں بناتی، بلکہ اس نے انسان کی سعادت و
خوش بختی اور تحمل و ارتقا کے لیے ہادیوں کا ایک نظام
قائم کیا ہے اور اس نے ہادیوں کی اطاعت کا حکم انسانوں
کے ہدایت یاب ہو کر سعادت و خوش بختی کی معراج کمال
تک پہنچنے کے لیے دیا ہے۔

خلافت کے بدلے ہوئے اصول

تاریخ کا کوئی بھی طالب علم اس بات سے ناواقف
نہیں ہے کہ مسلمانوں کی چودہ سو سالہ تاریخ میں بنی امیہ
اور بنی عباس کے بادشاہ اور سلطنت ترکیہ کے فرمانروا
۱۹۲۴ء تک اپنے آپ کو خلیفہ ہی کہلاتے رہے اور
مسلمان علماء، دانشور اور مجتہدین حکومت ان بادشاہوں کو

خلیفہ، ظل اللہ اور ظل سبحانی ہی کہتے رہے۔ لہذا ان چودہ
سو سال کے عرصہ میں مسلمانوں کی جتنی بھی تسلیں گزری
ان کے ذہنوں میں یہ بات پختہ ہو گئی اور خوب اچھی طرح
سے میٹھ گئی کہ خلیفہ کے معنی حاکم یا بادشاہ کے ہیں۔ یہاں
تک کہ ۱۹۲۴ء میں مصطفیٰ کمال پاشا نے سلطنت عثمانیہ
ترکیہ کا تختہ الٹ دیا اور خلافت کا خاتمہ کر کے خود ترکی
کے صدر بن گئے۔

اس موقع پر ایک لطیفہ ہوا:

ہندوستان کے مسلم زعما جو ترکیب خلافت چاہے
تھے، مصطفیٰ کمال پاشا کی طرف سے خلافت کے منصب کو
ختم کرنے پر بڑے پریشان ہوئے اور انھوں نے ایک وفد
ترکی بھیج کر مصطفیٰ کمال پاشا سے یہ استدعا کی کہ وہ خلافت
کے ادارہ کو ختم نہ کریں۔ آپ خود خلافت کا اعلان کر دیں۔
ہم آپ کو خلیفہ مان لیں گے۔ لیکن مصطفیٰ کمال پاشا نے
جواب دیا کہ: ”جس دقت خلیفہ کا لفظ استعمال کیا گیا
اس وقت اس کی ضرورت تھی، اب اس کی کوئی ضرورت
نہیں رہی۔“ لہذا ہندوستان کے مسلم زعما کا وفد اپنا سا
ٹٹھ لے کر واپس آ گیا۔

اس کے بعد سیاست کے میدان میں مغرب کی
ثقافت کی یلغار نے مسلمانوں کی پہلی حکومت کے طرفدار
علماء اور دانشوروں کو جو چودہ سو سال تک بادشاہوں کو
خلیفہ کہتے رہے تھے اور انھیں قرآن کا ادلی الامر قرار
دے کر ان کی اطاعت کو واجب اور فرض عین کہا کرتے
تھے، مجبور کر دیا کہ وہ مغرب کے جمہوری نظام اور
جمہوریت کے مقابلہ میں سرخروئی حاصل کرنے کے لیے

یہ کہیں کہ اسلام میں بادشاہت نہیں ہے، بلکہ قرآن اور اسلام جمہوریت کا داعی ہے۔

چنانچہ انھوں نے مسلمانوں کی پہلی قائم شدہ حکومت کے ابتدائی حکمرانوں کی حکومت کو بھی جمہوری اور شوریٰ کہنا شروع کر دیا۔ حالانکہ وہ نہ جمہوری تھی اور نہ شوریٰ۔ جیسا کہ ہم نے ”شیوہ حکومتِ اسلامی“ میں ثابت کیا ہے۔ اگر حاکم کالوگوں سے مشورہ کرنا، شوریٰ یا جمہوریت ہو تو پھر کوئی بھی حاکم یا بادشاہ ایسا نہیں ہوا، جو اپنے مشیروں سے مشورہ نہ کرتا ہو، خواہ وہ کتنا ہی مطلق العنان اور ڈکٹیٹر کیوں نہ ہو۔ جیسا کہ مشہور آن کریم میں ملکہ سبا کے اپنے اعیان سلطنت سے مشورہ کرنے کا واضح طور پر ذکر موجود ہے۔

بہر حال مغرب کی ثقافت کی یلغار کے بعد چودہ سو سال تک بادشاہوں کو خلیفہ، اولی الامر، ظل اللہ اور ظل سبحانی کہنے والوں نے قرآن سے جمہوریت کے شواہد تلاش کرنے شروع کر دیے اور جمہوریت کو عین اسلام ثابت کرنے کے لیے قرآن کی آیات کو اپنے مطلب کے سانچے میں ڈھالنا شروع کر دیا، اور اس طرح پہلے ہر انسان کو خدا کا نائب اور خدا کا خلیفہ کہنا شروع کر دیا۔ چنانچہ ”جواہرِ اسلام“ کے مؤلف لکھتے ہیں:

”اللہ تعالیٰ نے انسان کو مجموعی حیثیت سے زمین پر اپنا نائب بنایا۔“

(جواہرِ اسلام مرتبہ شیخ محمد اقبال صفحہ ۲۹۳)

پھر اس کے بعد لکھتے ہیں:

خلافت کا حق پوری ملت کو عطا ہوتا ہے، ملت کے

سب افراد نظم و نسق میں حصہ دار ہوتے ہیں۔ وہ باجم مشورہ کر کے اپنی رضا سے کچھ اختیارات ایک دیندار اور اہل شخص کو سونپ کر اسے رئیس اعلیٰ مان لیتے ہیں۔ یہ شخص اصطلاحاً خلیفہ کہلاتا ہے۔

(جواہرِ اسلام مرتبہ شیخ محمد اقبال صفحہ ۲۹۴)

یہ کتاب پاکستان کے اعلیٰ تعلیم اداروں میں لازمی اسلامیات کے طور پر پڑھائی جا رہی ہے۔ اس حق کا متلاشی یہ سوچنے پر مجبور ہے کہ اگر اسلام میں بادشاہت نہیں ہے تو جن علماء اور دانشوروں نے بلکہ صحابہ و تابعین و تبع تابعین نے چودہ سو سال تک بادشاہوں کو خلیفہ قرار دے کر اور قرآن کا اولی الامر بتلا کر انھیں خلیفہ منوایا، ان علماء دانشوروں بلکہ صحابہ و تابعین و تبع تابعین اور اس امت کا کیا ہے گا؟

اگر گزشتہ چودہ سو سال تک بادشاہوں کو خلیفہ کہنے اور کہلانے والے علماء صحیح تھے تو اب ہر انسان کو خدا کا خلیفہ کہنے والے علماء اور موجودہ امت کا کیا ہے گا۔ کیونکہ اگر پہلے کے چودہ سو سال کے عل کو صحیح مانا جائے تو موجودہ نظریہ کو غلط ماننا پڑے گا۔ یہ دونوں نظریے ہی غلط ہوں اور صحیح نظریہ کوئی تیسرا نظریہ ہو۔ جسے تعصب اور پہلے سے قائم کیا ہوا نظریہ قبول کرنے کی اجازت نہ دیتا ہو۔

ایک اور سوال جو خاص طور پر قابل غور ہے وہ یہ ہے کہ گزشتہ چودہ سو سال کے عرصہ میں جو لوگ بادشاہوں کو خلیفہ کہتے رہے اور بادشاہت کو جائز سمجھتے رہے وہ بھی بزرگ، دانشور علماء و محدثین اور ائمہ مجتہدین ہیں، بلکہ صحابہ و تابعین، تبع تابعین بھی ہیں اور موجودہ

خلافت عثمانیہ کا تختہ الٹ دیا اور مغرب کی یلغار سے جمہوریت کا چرچا ہونے لگا تو یہ کہنا شروع کر دیا کہ اسلام میں بادشاہت نہیں ہے بلکہ اسلام میں جمہوریت ہے اور ان سب نظریات پر قرآن کی آیات کو ہی چپکایا جاتا رہا۔ حالانکہ قرآن میں کوئی تضاد نہیں ہے۔ پھر ایسا کیوں

ہوا۔ اس کی وجہ یہ ہے کہ انھوں نے ایک عقیدہ اور ایک نظریہ کو پہلے اپنایا، اور اپنے پہلے سے اپنائے ہوئے عقیدہ اور نظریہ پر قرآن کی کسی آیت یا کسی آیت کے ایک حصہ کو اس کے سیاق و سباق سے جدا کر کے اور سارے قرآن سے علیحدہ کر کے اور قرینہ کا خیال رکھے بغیر غلط طور پر اپنے پہلے سے قائم کردہ عقیدہ نظریہ یا جو کچھ اپنی طرف سے مان کر ثابت کرنا چاہتے ہیں، اس پر دلائل کے طور پر چپکا دیا۔

حکومت کے سلسلہ میں ضابطہ اور اصولوں کے بدلتے رہنے کی ایک وجہ یہ تھی کہ مسلمانوں کی پہلی حکومت کسی اصول یا ضابطہ کے ماتحت قائم نہیں ہوئی تھی، بلکہ مسلمانوں کی پہلی حکومت قائم کرنے والوں نے پیغمبر کی حکومت کو ایک دنیادی حکومت سمجھا اور یہ نعرہ لگا کر کہ نبوت اور حکومت کو ایک ہی خاندان میں نہ جانے دیں گے، حکومت پر قبضہ کر لیا۔ جو کسی اصول یا ضابطہ کا مرہون منت نہ تھا۔ بلکہ پیغمبر کی حدیث شریف کے مطابق امارت کی حرص دنیا کی ہوس اور مذکورہ نعرہ کا مرہون منت تھا۔ لہذا بعد میں مسلمانوں کی اس حکومت کے طرف داروں اور عقیدت مندوں کے لیے اصول بنانے میں مشکل آ پڑی اور پھر جو جس طرح بنتا چلا گیا،

صدی میں جمہوریت کا چرچا ہونے کے بعد بادشاہت کو اسلام کے خلاف اور جمہوریت کو اسلام کے مطابق اور ہر انسان کو خدا کا خلیفہ کہنے والے بھی موجودہ صدی کے بزرگ، دانشور علماء و مفکرین ہیں۔ اور یہ سب کے سب اپنے مطلب پر قرآن سے سند لاتے ہیں۔ علامہ اقبال نے کیا خوب کہا ہے :

احکام تیرے حق ہیں مگر ان کے مقتدر
تاویل سے قرآن کو بنا دیتے ہیں پاژند
ایسا کیوں ہے؟

ایسا اس وجہ سے ہے کہ ان میں سے کسی نے بھی خود کو قرآن کا شاگرد بنانے کی کوشش نہیں کی بلکہ خود کو قرآن کا استاد بنانے کی کوشش کی۔ خود کو قرآن کے ماتحت نہیں مانا، بلکہ خود قرآن کو اپنے ماتحت بنایا۔ خود کو اس بات کے لیے آمادہ نہیں کیا کہ سالم قرآن سے غیر جانبدارانہ اور ایماندارانہ طور پر فیصلہ لے کر اس کو تسلیم کریں، بلکہ جو کچھ تسلیم کر لیا تھا، اس پر قرآنی آیات کو چپکانے کی کوشش کی۔ چنانچہ جب مسلمانوں کی پہلی اور دوسری حکومت پر نظر پڑی اور کوئی اصول نظر نہ آیا تو یہ کہا کہ اہل حل و عقد میں سے کسی ایک آدمی کا کسی کو خلیفہ بنادینا کافی ہے۔ جیسا کہ حضرت عمر نے حضرت ابوبکر بنایا۔

(شرح مواقف ص ۲۵۲)
مطابق نقل شرح فتح البلاء مفتی جعفر حسین)

اور جب یہ دیکھا کہ بادشاہ کا دارالٹ اس کا بیٹا اور اولاد ہوتی چلی جا رہی ہے تو پھر انھیں بھی خلیفہ، ظل اللہ اور ظل سبحانی کہنا شروع کر دیا۔ اور جب مصطفیٰ کمال پاشا نے

زکوٰۃ کی حقیقت اور اس کے احکام

تحریر: آسیۃ اللہ الشیخ محمد حسین نجفی مدظلہ العالی

قد افلح من زكاها و قد خاب من دساها
جس شخص نے اپنے نفس کو پاک کیا وہ کامیاب ہو گیا،
اور جس نے اس کو میلایا وہ نامراد ہوا۔ (شمس)
ترکیہ نفس کو وظائف نبوت میں شامل کیا گیا ہے۔
یتلوا علیہم آیاتہ و یزکیہم و یعلمہم الکتاب و
الحکمة
اس سے معلوم ہوتا ہے کہ دین اسلام میں ترکیہ نفس
کی کیا اہمیت ہے؟ انسان کی روحانی بیماریاں بالقوم دو
وجہ سے پیدا ہوتی ہیں۔

① خدا کے خوف اور خدا سے محبت کا فقدان۔

② مال و دولت اور دیگر اسباب و آلات دنیوی سے
محبت کا وجدان۔

اسلام نے پہلے سبب کا ازالہ نماز کے ذریعے کیا
ہے اور دوسرے سبب کا قلع مع زکوٰۃ سے کیا ہے۔
خلاق عالم اپنے نبی اعظم سے خطاب کر کے فرماتا ہے:

خذ من اموالہم صدقة تطہرہم و تزکیہم بها۔
ان کے مالوں سے مال زکوٰۃ لے کر ان کو پاک و پاکیزہ بناؤ۔
(سورۃ التوبۃ)

اس سے معلوم ہوا کہ خدا کی راہ میں مال خرچ

ارباب بصیرت پر یہ حقیقت پوشیدہ نہیں ہے کہ
دین اسلام میں نماز کے بعد سب سے بڑا رکن زکوٰۃ ہے۔
مشرک آن مجید میں قریباً چالیس مقامات پر (۳۷ مقام) اقام
الصلوٰۃ کے ساتھ ایفاء الزکوٰۃ کا تذکرہ کیا گیا ہے اور
اسے کبھی انفاق، کبھی انفاق فی سبیل اللہ، کبھی صدقہ اور کبھی
زکوٰۃ کے مختلف ناموں سے تعبیر کیا گیا ہے۔ نماز کا تعلق
حقوق اللہ سے ہے اور زکوٰۃ کا حقوق العباد کے ساتھ ان
کا ہر جگہ یکساں تذکرہ کرنا حقوق اللہ کی طرح حقوق العباد کی
اہمیت کی واضح دلیل ہے۔

وجوب زکوٰۃ کی اصلی غرض و غایت

انسانی زندگی کے چونکہ دو شعبے ہیں، ایک ظاہر اور
دوسرا باطن۔ اور اسلام ظاہری و باطنی زندگی کی اصلاح کا
کفیل ہے۔ کیونکہ بموجب ارشاد قدرت (ظاہری اور
باطنی گناہ کو چھوڑ دو) انسان کا حقیقی فضل و کمال اور مجدد
شرف ظاہر و باطن ہر دو کی اصلاح میں ہے۔ چنانچہ زکوٰۃ میں
ان ہر دو پہلوؤں کا خیال رکھا گیا ہے۔ اس کا مرکزی مقصد
تو وہی ہے جو خود لفظ زکوٰۃ کے اندر مضمر ہے۔ کیونکہ اس
کے اصلی معنی ہیں ”پاکی اور صفائی“۔ یعنی گناہ اور ہر قسم
کی قبی و روحانی برائیوں سے پاک ہونا۔

ویسے تو تمام مذاہب نے ہمدردی ظاہر کی ہے اور ان کی تسکین کے لیے بڑے بڑے خوش آئند الفاظ بھی استعمال کیے ہیں، مگر حقیقت یہ ہے کہ کسی کی زندگی کی تلخی محض الفاظ کی شیرینی سے دور نہیں ہو سکتی، جب تک اس کی تکلیف و مصیبت کو دور یا کم کرنے کے لیے کوئی عملی تدبیر اور چارہ جوئی نہ کی جائے۔ پیغمبر اسلام صلی اللہ علیہ وسلم وہ پہلے اور آخری شخص ہیں جنہوں نے اس گروہ کے ساتھ (زکوٰۃ، خمس وغیرہ صدقات و خیرات کے ذریعہ) عملی ہمدردی ظاہر فرمائی ہے۔ اور اس طبقہ کی مصیبتوں کو کم کرنے کی عملی چارہ جوئی کی ہے۔ (جس کی تفصیل بعد ازیں آرہی ہیں۔)

❶ مسئلہ معیشت کی اہمیت

انسانی معاش کا مسئلہ گو ہمیشہ سے ہر زمانہ میں افراد، جماعتوں، قوموں اور ملکوں کی توجہ کا مرکز رہا ہے۔ مگر موجودہ دور میں ضروریات زندگی کی ہوشربا گرانی اور روز بروز کی بڑھتی ہوئی آبادی نے اس مسئلہ کو اور بھی زیادہ اہم اور پیچیدہ بنا دیا ہے اور اب تو رفتہ رفتہ نوبت بائیاں جا رسیدہ کہ لوگ روٹی کپڑا اور مکان کے نام پر ایمان کا سودا بھی کرنے کے لیے تیار ہو جاتے ہیں۔ بلکہ کر رہے ہیں۔ اور طالع آزمائے لوگ عام لوگوں کی اسی کمزوری سے فائدہ اٹھاتے ہوئے اپنا الو سیدھا کر رہے ہیں اور یہ لوگ ہیں کہ سراب کو آب سمجھ کر ان کے دام تزدیر میں گرفتار ہوتے چلے جاتے ہیں۔ اللہ المستعان۔

زکوٰۃ ادا کرنے کا شواہد

❷ خداوند عالم نے قرآن مجید میں جا بجا زکوٰۃ اور صدقہ دینے والوں کی تعریف فرمائی ہے۔

کرنے سے پاک ہونے کے ساتھ آئینہ نفس کا سب سے بڑا زنگ یعنی محبت مال دور ہو جاتا ہے اور اس سے نکل ایسی ٹھنک بیماری کا علاج بھی ہو جاتا ہے۔

ومن یوق شح نفسه فاولئک هم المفلحون۔
اور جو لوگ نفس کی بخیلی سے محفوظ رہیں وہی رستگاری حاصل کرنے والے ہیں۔ (سورۃ التغابن)

اس سے حرص کم ہوتی ہے۔ (جو کفر کی جڑ ہے) بنی نوع انسان کے ساتھ ہمدردی و ہمساری کا صلح جذبہ پیدا ہوتا ہے۔ جو جوہر انسانیت ہے۔ اور شخصی مفاد کی بجائے جماعتی بلند اغراض کے لیے ایثار و قربانی کرنے کی تحریک پیدا ہوتی ہے، جو انسانیت کا سرمایہ افتخار ہے۔

ویوشرون علی انفسہم ولو کان بهم خصاصة۔
اور یہی وہ بنیادیں ہیں جن پر حسن خلق اور ہندوب و تمدن کی عمارت قائم ہوتی ہے اور آیت مبارکہ سے یہ ثابت ہوتا ہے کہ جو شخص خدا کی دی ہوئی دولت سے خدا کے بندوں اور آیت مبارکہ سے یہ ثابت ہوتا ہے کہ جو شخص خدا کی دی ہوئی دولت سے خدا کے بندوں کا حق ادا نہیں کرتا۔ اس کا مال بھی ناپاک اور اس کا نفس بھی ناپاک ہے کہ خدا نے اس کو ضرورت سے زیادہ دولت عطا فرمائی مگر یہ اپنی خود غرضی زر پرستی اور احسان نافراموشی کی وجہ سے اس کے احسان و انتہان کا حق ادا نہیں کرتا، ایسے شخص سے اور کسی خیر و خوبی کی کیا توقع ہو سکتی ہے۔

ہل جزاء الاحسان الا احسان۔

❸ غرباء و مساکین اور معذور لوگوں سے صحیح ہمدردی انسانی معاشرہ کا یہی وہ مفقود طبقہ ہے جس کے ساتھ


تعالیٰ جده سائلهم عن فلك.

خداوند عالم نے دولت مندوں کی دولت میں فقر کی روزی فرض قرار دی ہے۔ جب بھی کوئی فقیر بھوکا رہتا ہے تو مالدار کے حق ادا نہ کرنے کی وجہ سے اور خدا تعالیٰ ضرور ان سے اس کی باز پرس کرے گا۔ (نسخ البلاغ)

بکثرت روایات میں یہ مضمون وارد ہے کہ :
لو ان الناس ادوا زکوة اموالهم ما بقی فقیر محتاجاً۔
اگر لوگ اپنے مال کی زکوة ادا کرتے تو کوئی مسلمان فقیر باقی نہ رہتا۔ (کافی)

نیز یہ بھی وارد ہے :
حضرت امام جعفر صادق علیہ السلام فرماتے ہیں :
وان احب الناس الى الله استخاهم كفاً و اسنى الناس من ادى زکوة ماله و لم یبخل بها افترض الله لهم من ماله۔
خدا کو تمام لوگوں سے زیادہ محبوب کئی ہے اور سب سے بڑا سخی وہ ہے جو اپنے مال کی زکوة ادا کرنے میں بخل نہ کرے۔ (فتیہ)

حضرت امام محمد باقر علیہ السلام فرماتے ہیں کہ ایک حج کرنا مجھے ستر غلام راہ خدا میں آزاد کرنے سے زیادہ پسند ہے اور ایک غریب خاندان کے خورد و نوش کی کفالت کرنا ستر حج ادا کرنے سے مجھے زیادہ مرغوب ہے۔ (کافی)



و یطعمون الطعام علی حبه مسکیناً و یتیمائاً اسیراً۔

باوجود اپنی احتیاج کے۔ یتیم، یتیم اور قیدی کو کھانا کھلاتے ہیں۔ (سورۃ دھر)

مثل الذین ینفقون اموالهم فی سبیل اللہ کمثل حبة ائنثت سبع سنابل فی کل سنبلۃ مائۃ حبة۔

جو لوگ خدا کی راہ میں مال خرچ کرتے ہیں ان کی مثال ایسی ہے جیسے ایک دانہ بویا جائے اور اس سے سات بالیں نکلیں اور ہر ہالی میں سو سو دانہ ہوگا۔ (البقرۃ : ۲۶۱)

وفی اموالهم حق للسائل والمحروم۔
ان اہل ایمان کے مال میں مانگنے والوں اور نہ مانگنے والوں کا حق ہے۔ (الذاریات)

و مبارزقناہم ینفقون۔ (البقرۃ)
مشتقیوں کی ایک علامت یہ ہے کہ ہم نے ان کو جو روزی دی ہے اس سے کچھ (خدا کی راہ میں) خرچ کرتے ہیں۔

الذین ینفقون اموالہم باللیل والنہار سرا و علانیۃ۔

اہل ایمان وہ ہیں جو رات اور دن میں پوشیدہ اور کھلم کھلا طور پر اپنے مال راہ خدا میں خرچ کرتے ہیں۔

حضرت امیر المومنین علیہ السلام فرماتے ہیں :

ان اللہ سبحانہ فرض اموال الاغنیاء افواج الفقراء فما جاع فقیر الا بما منع غنی و اللہ

ترقی و پیش رفت

تحریر: ثاقب اکبر

آج کی اس دنیا میں جو بھی ترقی کا لفظ کانوں سے ٹکرائے، ذہن فوری طور پر اسے مادی ترقی یا MATERIAL DEVELOPMENT پر محمول کرتا ہے۔ ہم اس مقالے میں قرآن کی نظر میں ترقی کا مفہوم بیان کرنے کی کوشش کریں گے۔ ترقی کی اساس، شرائط اور حدود مرز کا کچھ ذکر کریں گے۔

پیش رفت میں فرد کی حیثیت

اسلام کی نظر میں تنہا معاشرے کی ترقی یا حفظ فرد کی ترقی ملحوظ خاطر نہیں ہوتی، بلکہ فرد اور معاشرہ دونوں کو مد نظر رکھا جاتا ہے۔ اسلام کا یہ نظریہ نہیں کہ: ہر فرد قائم ربط ملت سے ہے تنہا کچھ نہیں موج ہے دریا میں اور بیرون دریا کچھ نہیں اسلام کیونرم کے اس نظریہ و تصور کو قبول نہیں کرتا کہ معاشرہ اصل ہے اور فرد کی کوئی حیثیت اس سے جدا نہیں ہے۔ اسلام جہاں معاشرے کی اہمیت وصال کا قائل ہے وہاں فرد کو بھی اصالت بخشتا ہے۔ ایسا نہیں کہ معاشرے کو اہمیت دے اور فرد کی ذات کی نفی کر دے۔ ارشاد باری تعالیٰ ہے کہ:

① ان السمع و البصر و الفؤاد کل اولئک

کان عنہ مسئولا۔

کان، آنکھ اور دل کے بارے میں پوچھ گچھ ہوگی۔ ہر کوئی اپنا وزن خود اٹھائے گا۔

② لا تزروا زرة و زرا اخری

کوئی شخص کسی دوسرے کا بوجھ نہیں اٹھائے گا۔

③ سورة بقرہ میں ارشاد الہی ہے:

لا یقبل منها عدل

کسی شخص سے بدلہ قبول نہیں کیا جائے گا۔

④ نیز یہ بھی فرمایا:

ولا یؤخذ منها عدل۔

کسی شخص سے معاوضہ نہیں لیا جائے گا۔

⑤ سورة انعام کی یہ آیت بھی اسی مفہوم کی حامل ہے:

وان تعدل کل عدل لا یؤخذ منها۔

اور اگر وہ جس قدر معاوضہ بھی دینا چاہے تو اس سے

قبول نہیں کیا جائے گا۔

⑥ سورة لقمان کی بھی ایک آیت ملاحظہ فرمائیے:

یا ایہا الناس اتقوا ربکم و اخشوا یوما لا

یعزى و والد عن ولده و لا مولود هو جازع

والدہ شیئا۔

اے لوگو! اپنے رب سے ڈرو، اس دن کے بارے میں جب والد اپنے بیٹے کی طرف سے کوئی بدلہ دے پائے گا نہ بیٹا اپنے والد کے لیے کوئی چیز بطور بدلے کے دے سکے گا۔

۲ ہر شخص اپنے مقام پر خود مسئولیت رکھتا ہے۔ رسول اکرم صلی اللہ علیہ وسلم کا ارشاد گرامی ہے:

کلکم راع وکلکم مسئول عن رعیتہ۔

تم میں ہر کوئی کسی کی رعایا بھی ہے اور ہر کوئی اپنی رعایا کا جواب دہ بھی ہے۔

ترقی اجتماعی حیثیت سے

فرد بھی ایک حقیقت رکھتا ہے۔ ایک حیثیت کا مالک ہے۔ معاشرہ بھی ایک حیثیت و واقعیت ہے بہرہ ور ہے۔ جہاں ایک انسان کے لیے قرآن گویا ہے:

۱ وان لیس للناس الا ماسعی

انسان کے لیے فقط وہی کچھ ہے جس کے لیے اس نے کوشش کی۔

وہاں قوم و ملت کے لیے ارشاد ہے:

۲ ان اللہ لا یغیر ما بقوم حتی یرغیروا ما بانفسہم

بے شک اللہ کسی قوم (اور ملت) کی سرنوشت کو نہیں بدلتا، مگر یہ کہ وہ خود اسے تبدیل کریں۔

فرد کی ترقی اور معاشرے کی ترقی ایک دوسرے سے

جدا نہیں۔ مغرب کی آزاد معیشت کا تصور اگر یہ ہو کہ فرد

کی ایسی آزادی کو اسلام قبول نہیں کرتا اور نہ ہی فرد

کی بالکل نفی کا قائل ہے۔ اسلام میں ترقی کا تصور فرد اور

معاشرے دونوں کی ترقی سے عبارت ہے۔ اسلام فرد فرد

کر کے تربیت کرتا ہے۔ ہر کسی کو انفرادی مسئولیت کے احساس کے ساتھ اجتماعی شعور دے کر پر دان چڑھاتا ہے۔ اس طرح سے ایک احساس ذمہ داری رکھنے والے معاشرے کی تشکیل ہوتی ہے۔ دنیا و آخرت کی بھلائی قابل ذکر ہے کہ اسلام میں معاشرے کی اکائی خاندان ہے اور خاندان کی اکائی فرد ہے۔ چونکہ اسلام انسان کی اس دنیاوی زندگی پر اس کے خاتمے کا قائل بلکہ اس کے بعد بھی اس کی حیات کا قائل ہے، لہذا جب اسلام ترقی کی بات کرتا ہے تو دونوں جہان کی سعادت پیش نظر رکھتا ہے۔ دونوں جہان کی سعادت کی ضمانت دیتا ہے۔ دونوں جہان کی ترقی و بھلائی کی بات کرتا ہے۔ اسلام ان تمام نظریات سے بالاتر ہے جو انسانی آنکھ بند ہونے کے ساتھ ہی اس کی ترقی اور پیش رفت کو موقوف سمجھتے ہیں۔

بعض ایسے لوگ بھی ہیں جو دونوں جہان کی سعادت و خوش بختی چاہتے ہیں۔

ربنا آتانا فی الدنیا حسنة و فی الآخرة حسنة و

قنا عذاب النار۔

اے ہمارے رب ہمیں دنیا میں بھی اچھائی اور بھلائی

سے نواز اور آخرت میں بھی بھلائی اور خیر عطا کر اور ہمیں

عذاب دوزخ سے بچالے۔

لیکن جو فقط اسی دنیا کو چاہتے ہیں قرآن کے نزدیک

آخرت میں ان کے لیے کچھ نہیں۔ ارشاد رب العزت

ہے:

فمن الناس من یقول ربنا آتانا فی الدنیا و

مالہ فی الآخرة من خلاق

روح رکھتی ہے، معاشرہ بھی روح رکھتا ہے اور فرد بھی ایک روح رکھتا ہے۔ اسلام یہ چاہتا ہے کہ فرد کی ایسی نشو و نما ہو کہ خود بھی ایک امت ہو۔ جیسا کہ حضرت ابراہیم علیہ السلام کی تعریف کی گئی ہے :

ان ابراہیم کان امۃ۔ ابراہیم ایک امت تھے۔
ابراہیم ایک امت تھے۔ یعنی ایک فرد بھی تھے۔
اور اس کے ساتھ ساتھ ان کی سوچ اجتماعی تھی۔ ان کی ساری جدوجہد اجتماعی تھی۔ وہ سارے معاشرے کی بھلائی چاہتے تھے۔

جہان علت و معلول

آیا ترقی سے متعلق مشہور آئی دینی نظریہ مادی ترقی کی نفی پر استوار ہے یا دنیا کی مادی ترقی اور اسباب کو بروئے کار لانے کا دین حکم دیتا ہے؟ اس کے بارے میں عرض یہ ہے کہ مذکورہ بالا آیت ربنا آتانا فی الدنیا حسنة و فی الآخرة حسنة۔۔۔ نیس لیس للانسان الا ما سعى یا پھر ان الله لا یغیر ما بقوم حتی یتغیروا ما بانفسہم۔۔۔۔۔

یہ تمام آیات اس بات پر دلالت کرتی ہیں کہ اسلام جدوجہد پر زور دیتا ہے۔ محنت و کوشش کی ترغیب دلاتا ہے۔ تن کو تقدیر کے زندان میں بند کرنے سے روکتا ہے۔ تقدیر کی بھل بھلیوں میں گم ہو کر بیکاری اورستی کی راہیں ڈھونڈنے پر شدید مذمت کرتا ہے۔

مولانا الطاف حسین حالی نے ایسے ہی لوگوں کے بارے میں خوب کہا ہے :

پس بعض لوگ یہ کہتے ہیں کہ ہمارے رب ! ہیں دنیا میں عطا کر ایسا کہنے والے کے لیے آخرت میں کوئی حصہ نہیں۔

یہ لوگ اگرچہ آخرت کی نفی کر رہے ہیں لیکن انھیں خدا نے دنیا طلبی پر محروم نہیں رکھا۔ آخرت کو نظر انداز کرنے کے باوجود دنیا میں ان کے حصے کی نفی نہیں ہوئی۔ دنیا میں بھی یہ لوگ ترقی کی کچھ منازل طے کرتے ہیں۔ لیکن یہ ترقی زودگذر اور جلد نابود ہو جانے والی ہے۔ اس کا خاتمہ جلد ہو جانے والا ہے۔ بہر حال جن لوگوں نے اپنی ترقی کی بنیاد آخرت کی نفی پر رکھی ہے وہ بھی کچھ نہ کچھ اس دنیا میں حصہ پاتے ہیں اور ترقی حاصل کرتے ہیں۔

قوموں کی حیات و موت

اسلام فقط جسم کے عنوان سے نہ معاشرے کو دیکھتا ہے اور نہ ہی فرد کے بارے میں یہ نظر رکھتا ہے۔ قرآن نے فرد کی موت کا ذکر کیا ہے تو قوموں کو بھی اس سے مستثنیٰ قرار نہیں دیا۔ کل نفس ذائقۃ الموت کے تحت اگر فرد موت سے ہلکار ہوتا ہے تو قرآنی رو سے معاشرے کو بھی اس سے فرار نہیں۔ جیسا کہ ارشاد باری تعالیٰ ہے کہ :

ما نسبق من امۃ اجلہا و ما یستأخرون۔
کوئی قوم وقت سے پہلے اپنے انجام کو نہیں پہنچتی اور نہ ہی وقت آنے پر اس میں تاخیر ہو سکتی ہے۔
جب کسی قوم کی موت آن پہنچتی ہے تو پھر نہ لمحہ بھر پہلے آتی ہے اور نہ ہی لمحہ بھر مؤخر ہوتی ہے۔ فرد کی حیات کا ذکر کیا ہے تو قوم کی حیات کا بیان بھی ہے۔ گویا قوم بھی

نہیں کرتے کھیتی میں جو جافشانی
نہ ہل جوتے ہیں نہ دیتے ہیں پانی

یہ جب یاس کوٹی ہے ان پہ گرانی
تو کہتے ہیں حق کی ہے نا مہربانی

نہیں لیتے کچھ کام تدبیر سے وہ
سدا لاتے رہتے ہیں تقدیر سے وہ

اسلامی متکلمین اور علماء نے قرآن و سنت کی روشنی
میں یہ بات اخذ کر کے لکھی ہے کہ یہ جہان علت و معلول
کا جہان ہے۔ سبب اور مسبب کی دنیا ہے۔ اسباب
بروئے کالائے جائیں۔ جد و جہد کی جائے۔ انسان کا فاعل
مختار ہونا، حسن و قبح عقلی کا قبول کرنا اور سبب و مسبب کا
قبول کرنا۔ اس سے یہ حقیقت واضح ہوتی ہے کہ اسلام عدم
جد و جہد کی نفی کرتا ہے۔ کاہلی دستی کی شدید مذمت کرتا
ہے۔ بیکاری سے منع کرتا ہے۔ جد و جہد کی دعوت دیتا
ہے۔ رسول اکرم ﷺ کا یہ فرمان ہے :

الکاسب حبیب اللہ محنت کش (کمانے والا)
اللہ تعالیٰ کا حبیب ہے۔

نبی کریم ﷺ کے بارے میں ایک
روایت ہے کہ آپ نے ایک مزدور کا ہاتھ دیکھا تو اسے
چوم لیا۔ اسی طرح نبی پاک کی بیٹی فاطمہ زہراء سلام اللہ علیہا
کا تلاوتِ کلام پاک کرتے ہوئے چنگی کا پسنا۔ ع

آسیا گردان و لب مشرآن سرا

نیز قرآن کا یہ کہنا کہ دشمن کے مقابلے میں اپنی تیاری
مکمل کر لو۔ گھوڑے تیار رکھو۔ اسلحے سے لیس ہو جاؤ۔

واعدوا لهم ما استطعتم من قوة ومن رباط
الخیل۔

اور دشمن کے خلاف جس قدر قوت ممکن ہو سکے مہیا
کیے رکھو اور گھوڑے بھی تیار رکھو۔

رسول اکرم ﷺ کا دشمن سے مقابلے کے
لیے باہر نکلنا، جہاد کے لیے میدانِ جنگ میں جانا، بڑھ

بڑھ کر دشمن پر وار کرنا، ان کا ترقی اور جد و جہد کی طرف اپنی
قوم کو دعوت دینا، غربت و افلاس اور فقر و محرومی کے

خلاف برسرِ پیکار رہنے کا حکم دینا۔ ان سب سے یہ
حقیقت عیاں ہوتی ہے کہ اسلام سبب و مسبب اور

کوشش و جد و جہد پر یقین رکھتا ہے۔ قرآن میں متعدد
ایسی آیات ہیں جو تلاشِ پیہم کی دعوت دیتی ہیں اور کائنات

پر حاکمِ علت و معلول کے قانون کی گواہی دیتی ہیں۔ مثلاً
حضرت ذوالقرنین سے متعلق سورۃ کہف کی یہ آیات

ملاحظہ فرمائیں :

انا مکننا له في الارض و اتيناها من كل شئ
سببا فاتبع سببا۔

جب ہم نے اس (ذوالقرنین) کو زمین پر اقتدار عطا
کیا اور اسے تمام تر اسباب مہیا کیے تو وہ ان

اسباب کو بروئے کار لایا۔

انہوں نے سبب کی پیروی کی علت کو بروئے کار
لائے۔ اسباب کائنات کو برتا۔ اسباب و دنیا کے ذریعے

مظلوم قوم کی مدد کی۔ اس سے پتا چلتا ہے کہ وہ کس قدر ترقی

یافتہ تھے اور وہ مظلوم قوم نہ جانتی تھی کہ کس طرح سے اپنا دفاع کرے۔

معاشرتی پیش رفت قرآنی مثال

حضرت سلیمان علیہ السلام کی مملکت بھی اپنے دور کی ترقی یافتہ ترین مملکت تھی۔ ان کے دربار میں ایک شخص تھاجس کے بارے میں قرآن کہتا ہے :

قال الذی عنده علم من الکتاب

اس شخص نے جس کے پاس الکتاب میں سے علم تھا کہا۔۔۔۔

قرآن میں متعدد جگہوں پر الکتاب سے مراد کتاب کائنات لیا گیا ہے۔ یہ آیات کائنات کے لا یتغیر قوانین اور اصولوں پر دلالت کرتی ہیں۔

یہاں پر بھی کتاب سے مراد معمولاً جو ہم تصور کرتے ہیں وہ نہیں بلکہ قرآن کا اپنا تصور کتاب ہے۔ کتاب یعنی لکھے گئے قوانین کا مجموعہ۔ گویا ایسے حکم قوانین جو کائنات پر حکم فرما ہیں۔ کائنات پر غور کرنا اصولوں کو دریافت کرنا، قوانین کو اخذ کرنا اسے آپ سائنس کہیں یا کسی بھی نام سے موسوم کریں، بہر حال انہی قوانین کو کشف کر کے ان کی مدد سے تحت بلیق سے کواٹھالایا گیا۔ اسی طرح جب وہ ملکہ آئی اور حضرت سلیمان علیہ السلام نے اپنی جدید ٹیکنالوجی کا اس طرح سے بھی تعارف کر دیا کہ ایک مقام کی سیر کو لے گئے۔ جب اس میں داخل ہونے لگے تو ملکہ نے آگے پانی بھجے ہوئے پندلیوں تک اپنا لباس اٹھالیا۔ جب کہ وہ پانی نہ تھا، بلکہ شیشہ تھا۔ قرآن کے الفاظ میں :

قیل لها ادخلی الصرح فلما راتہ حسبتہ لجة و

کشفتم عن ساقیہا قال انہ صرح مرد من قواریر۔ بلیق سے کہا گیا : محل میں چلیے۔ جب اس کی نظر محل میں شیشے کے فرش پر پڑی تو بھی کہ پانی کا حوض ہے۔ وہاں سے گزرنے کے لیے اس نے پانچے اس طرح سے اٹھائے کہ اپنی پٹلیاں کھول دیں۔ یہ دیکھا تو سلیمان علیہ السلام نے کہا یہ تو شیش محل ہے۔ جس کے فرش میں بھی شیشے جڑے ہوئے ہیں۔

اس سے اندازہ ہوتا ہے کہ حضرت سلیمان علیہ السلام کی حکومت کس قدر ترقی یافتہ تھی کہ اس وقت کی ایک ملکہ ان کی ترقی کو نہ سمجھ سکی اور ان کی علمی طاقت سے مرعوب ہو گئی۔ سلیمان علیہ السلام ایک ایسے بادشاہ تھے جو ایک چیونٹی پر بھی ظلم روا نہ سمجھتے تھے۔ یعنی کسی کمزور ترین مخلوق پر بھی اپنی بادشاہت کا رعب نہیں جمانا چاہتے تھے۔ قرآن اس سلسلے میں گویا ہے :

حقى اذا اتوا على واد الفمل قالت فملة يا ايها الفمل ادخلوا مساكنكم لا يحطمنكم سليمان و جنوده وهم لا يشعرون۔

جب سلیمان علیہ السلام کا کاروان چیونٹیوں کی ایک دادی تک نہنچا تو ایک چیونٹی پکاری : اے چیونٹیو ! اپنے سوراخوں میں گھس جاؤ۔ کہیں سلیمان اور اس کا لشکر تمہیں روند نہ ڈالے اور انہیں پتا بھی نہ چلے۔

فتبسّم ضاحکا من قولها وقال رب اوزعنى ان اشكر نعمتك التى انعمت على وعلى والدى و ان اعمل صالحا ترضه و ادخلنى برحمتك فى عبادك الصالحين۔

العلم والجسم۔

اس (نبی) نے کہا: اے خدا نے علم اور جسمانی طاقت میں تم سے برتری کی بنیاد پر منتخب کیا ہے۔

خدا نے ان کا انتخاب علم و شجاعت کی بنا پر کیا ہے۔ یعنی طاقت اور اندھی طاقت نہیں رکھتے، بلکہ آنکھوں والی طاقت رکھتے ہیں۔ علم کا نور بھی ان کے ساتھ ہے۔

اسلام اس طرح کی قیادت معاشرے پر چاہتا ہے۔ یعنی افراد کی تربیت یوں ہو، اور ان کے درمیان مقابلہ علم، شجاعت اور تقویٰ کی بنیاد پر ہو۔ ایک نسل کا دوسری نسل کے ساتھ اور ایک رنگ کا دوسرے رنگ کے ساتھ ٹکرا کر آگے بڑھنے اور ترقی و پیش رفت کرنے کی اسلام پر زور و مذمت کرتا ہے۔

ان اکرمکم عند اللہ اتقکم

تم میں سے زیادہ مکرم اور گرامی اللہ کے نزدیک وہ ہے جو زیادہ متقی ہے۔

اس بارے میں علمبردار توحید رسول اکرم کا یہ ارشاد بجا طور پر بہت شہرت رکھتا ہے:

ایہا الناس ان ربکم واحد وان ابکم واحد کلکم لادم و ادم من تراب ان اکرمکم عند اللہ اتقکم و لیس لعربی علی عجبی فضل الا بالتقویٰ

اے انسانو! یقیناً تمہارا رب ایک ہے اور تمہارا باپ ایک ہے۔ تم سب آدم کی اولاد ہو اور آدم مٹی سے بنے تھے۔ اللہ کے نزدیک زیادہ شرف اسے حاصل ہے جو تم میں سے متقی زیادہ ہے اور کسی عربی کو کسی عجمی پر

چوٹی کی اس بات پر شکیانہ مسکرائے اور کہنے لگے: اے میرے رب! مجھے توفیق دے کہ میں تیری ان نعمتوں کا شکر ادا کروں جو تو نے مجھ پر اور میرے والدین پر کیں اور ایسے نیک عمل کروں جس سے تو راضی ہو اور اپنی رحمت سے تو مجھے اپنے نیک بندوں میں داخل کر۔

حضرت سلیمان علیہ السلام کسی ایک پر بھی ظلم نہیں کرنا چاہتے تھے۔ ترقی کے خواہاں تھے لیکن ایسی ترقی جو کسی قوم کے استحصال پر اور ظلم و زیادتی پر مبنی نہ ہو۔

نیشنلزم اور اسلام کے تصور میں فرق

لہذا نیشنلزم کا یہ تصور کسی صورت اسلام کو قبول نہیں کہ جس میں ایک قوم کی ترقی کی خاطر دوسری قوموں کو لوٹ لیا جائے، ظلم و تشدد کیا جائے، منافقت، دھونس اور دھاندلی سے کام لیا جائے۔ کسی کو سر اٹھانے کی اجازت نہ دی جائے۔ اس طرح سے اپنی ترقی و تہذیب کو استوار کرنے کو قرآن و سنت نے رد کیا ہے۔ اسلام قطعاً ایسی ترقی کی اجازت نہیں دیتا۔

اسلام جس ترقی و پیش رفت کی خواہش رکھتا ہے، اس کی بنیاد پر عدل و تعاون پر قائم ہیں۔ قرآن ان لوگوں کو معاشرے میں رہبریت کا حق دیتا ہے جو شجاعت، علم و تقویٰ اور بصیرت میں دوسروں سے ممتاز ہوں۔ لوگوں نے خدا کے نبی حضرت داؤد علیہ السلام سے استفسار کیا کہ آپ نے طاقت کو ہمارا ایڈر رکیوں منتخب کیا؟ تو انھوں نے طاقت کے انتخاب کی وجہ بیان کرتے ہوئے فرمایا:

قال ان اللہ اصطفاه علیکم و زادہ بسطة فی

فضیلت صرف تقویٰ سے حاصل ہو سکتی ہے۔

اسلام رنگ و نسل کی تمیز سے بالاتر ہو کر ترقی و پیش رفت چاہتا ہے۔ اسلام کسی ایک نسل کی ترقی نہیں بلکہ ہمہ گیر آفاقی ترقی، تمام نسلوں کی ترقی، نوع بشر کی ترقی کا خواہاں ہے۔ اسلام اپنے پیروکاروں کو جو مغربی نظریہ قومیت کے اسیر ہو چکے ہیں بقول حکیم الامت یہ بیغام دیتا ہے :

غبار آلودہ رنگ و نسب ہیں بال و پر تیرے
تو لے مرغِ حرم اٹنے سے پہلے پر نشاں ہو جا

عدل --- پاسداری ترقی کا ضامن

ایسی ترقی جس کی بنیادیں عدل و قسط پر قائم ہوں، اگر حکومت قائم ہو تو عدالت اجتماعی کے تقاضوں کے عین مطابق ہر شعبہ حکومت میں عدل و انصاف حکم فرما ہو۔ قرآن حکیم نے اس سلسلے میں بہت ساری جگہوں پر منشاء الہی بیان فرمایا ہے۔ مثلاً حضرت داؤد علیہ السلام کے بارے میں فرمانِ خداوندی ہے :

یا داؤد انا جعلناک خلیفۃ فی الارض فاحکم
بین الناس بالحق ولا تتبع الہوی فیضلک عن
سبیل اللہ۔

اے داؤد ! ہم نے تجھے زمین پر خلیفہ بنایا۔ پس تو لوگوں کے مابین حق کے مطابق حکم کر اور ہوائے نفس کی پیروی نہ کر کہ یہ تو تجھے اللہ کے راستے سے بھٹکا دے گی۔ ہم نے تمہیں حکومت اس لیے دی کہ لوگوں کے درمیان عدل سے فیصلہ کرے عدل و قسط کے قوانین سب پر برابر لاگو ہوں۔ قانون سب کے لیے مساوی ہو۔ تمیز و تفاوت معاشرے میں ناپید ہو۔ اس طرح قرآن ایک

پائیدار اور حقیقی ترقی کی بنیادیں فراہم کرتا ہے۔ اسلام کھوکھلی اور نمائش اور چند افراد یا چند خاندانوں کی ترقی کی ترقی قرار نہیں دیتا۔ تمام انسانوں کی ترقی، انسانی اقتدار پر استوار ترقی، ہمہ گیر و آفاقی ترقی اسلام کے پیش نظر ہے۔ اسلام ایسی تہذیب بناتا ہے جس میں صدیوں سے مضطرب اور قائم رہنے کی صلاحیت ہوتی ہے۔

ابتدائی دنوں میں امت اسلام کا یہ حال تھا کہ جنگ اعزاب میں اگر لوگوں نے اپنے پیٹ پر ایک پتھر باندھا تھا تو نبی پاک نے دو پتھر باندھے ہوئے تھے۔ پھر آہستہ آہستہ وہ جد و جہد کرتے رہے، یہاں تک کہ بعض روایات میں ہے کہ جب فتح خیبر ہوئی تو مدینے میں بچے سونے کی ڈلیوں سے کھیلنے لگے۔ اگرچہ یہ مبالغہ ہی کیوں نہ ہو، تاہم حالات کی تبدیلی اور ترقی کی حکایت ضرور ہے۔ کہا جاتا ہے کہ حضرت عمر کے دور میں یہ حالت تھی کہ لوگ زکوٰۃ دینا چاہتے تھے لیکن مدینے میں کوئی ایسا آدمی نہیں ملتا تھا جو زکوٰۃ لینے کا مستحق ہو۔ یعنی اسی تنگ دست و فقیر معاشرے کو رسول اللہ نے اور ان کے رفقاء نے اسلام کے پیش کردہ اصولوں کے تحت معاشرے کو اس قدر استحکام و ترقی عطا کر دی کہ لوگ خوشحال زندگی گزارنے لگے۔ گویا ترقی و پیش رفت کا اسلام خواہاں ہے۔ البتہ اس کے لیے اس کے اپنے اصول ہیں۔

اسلام دنیا کے حصول کا ایسے قائل نہیں جس سے آخرت کی نفی ہوتی ہو اور نہ کسی ایسی آخرت کا قائل ہے جس سے دنیا کی نفی لازم آئے۔

الدنیا مزرعة الآخرة۔ دنیا آخرت کی کھیتی ہے۔

بہشتیہ : امامت نبوت سے افضل عہدہ ہے

اسی طرح سے ان کے اصول بدلتے چلے گئے۔ یہاں تک کہ اب انہوں نے یہ کہنا شروع کر دیا کہ ہر انسان خدا کا خلیفہ ہے۔ تاکہ وہ اس طرہ سے مغرب کے جمہوری نظام کے سامنے سرغردی حاصل کر سکیں۔

خلافت کے بارے میں غور طلب امور

تمام انسانوں کی خلافت کے بارے میں جن آیات کو دلیل بنایا گیا ہے ان میں سے ایک آیت تو ہے جس میں حضرت آدم علیہ السلام کو خلیفہ بنانے کا بیان ہوا ہے۔ دوسری آیت وہ ہے جس میں داؤد علیہ السلام کو خلیفہ بنانے کا ذکر ہے۔ اور تیسری قسم کی آیات وہ ہیں جن میں مختلف اقوام کے بارے میں خلفاء، خلائف، مستخلفین، یستخلفکم اور لیستخلفنہم کے الفاظ استعمال ہوئے ہیں اور ان ساری آیات سے یہ نتیجہ نکالا گیا ہے کہ خدا نے انسانوں کو زمین میں اپنا خلیفہ بنایا ہے۔ لہذا اب تحقیق طلب امور یہ ہیں :

① کیا واقعاً خدا نے آدم کو اپنا خلیفہ بنایا تھا؟

② کیا واقعاً داؤد خدا کے خلیفہ تھے؟

③ کیا واقعاً ہر انسان خدا کا خلیفہ ہے؟

اب ہم ان امور کے بارے میں علیحدہ علیحدہ عنوان کے تحت غور کرتے ہیں اور ان سوالات کا جواب قرآن سے تلاش کرتے ہیں۔

(باقی آئندہ)

آخرت اس دنیا سے ہو کر گزرتی ہے۔ دنیا کی ترقی و پیش رفت تقویٰ و عدالت الہی کی بنیاد پر ہو تو آخرت میں بھی یہ انسان کے لیے مفید و منفعت بخش ہے، وگرنہ فقر و تنگ دستی کو کفر سے تعبیر کیا گیا ہے۔

کاد الفقراء ان یكون کفراً

فقر (کفر) کا باعث (بن جائے گا۔

ایسا معاشرہ اور ملک جو خود فقیر ہو وہ دوسروں کے سامنے نہ سر اٹھا کر بات کر سکتا ہے، نہ عزت و آبرو رکھتا ہے۔ جب دوسروں کے محتاج ہوں گے تو پھر شرائط بھی انہی کی ہوں گی۔ صحیح اسلامی معاشرہ وہ ہے جو جرات، ہمت، محنت، مشقت اور ایمان کی دولت کے ساتھ ترقی پیش رفت کرے۔ تمام مادی وسائل کو بروئے کار لاتے ہوئے سائنس اور ٹیکنالوجی کے میدان میں اپنے قدم جمائے۔ انسان کی دشمن استحصالی طاقتوں کے ظالم خونی ٹیڑھوں سے نجات حاصل کرے۔ کائنات پر حاکم قوانین کا استخراج کرے اور اسباب کائنات کو بروئے کار لا کر زندگی کے ہر میدان میں اپنے حریفوں کے سامنے سیدنہ سپر ہو جائے۔

(بشکریہ رسالہ توحید اسلام آباد)

گھر میں اذان

ایک شخص نے امام علی رضی اللہ عنہ کے پاس اپنی بیماری اور عدم اولاد کی شکایت کی۔ آپ نے فرمایا کہ اپنے گھر میں بلند آواز سے اذان پڑھا کرو۔ وہ کہتا ہے کہ میں نے اس طرح کیا تو اللہ نے میری بیماری دور کر دی اور کثرت سے

اولاد دی۔ (سفینۃ الاولیاء)

اَخْبَارِ غَم

۱ دارالعلوم محمدیہ بلاک نمبر ۱۹ سرگودھا کے سابق مدرس اور گلستان حیدریہ کوٹ فرید کے خطیب جناب مولانا غلام حیدر رضائے الہی سے وفات پا گئے ہیں۔ مرحوم نہایت شریف النفس اور نیک عالم دین تھے اللہ تعالیٰ مرحوم کے درجات بلند فرمائے اور پسماندگان کو صبر و اجر سے نوازے۔

۲ ملک الطاف حسین اعوان آفٹ چک نمبر ۱۸ شمالی تحصیل بھلوال اپنا تک حرکت قلب بند ہونے سے انتقال کر گئے ہیں۔ اللہ تعالیٰ مرحوم کی مغفرت فرمائے اور پسماندگان کو صبر کی توفیق عطا فرمائے۔

۳ جناب مرید حسین صاحب آفٹ ادبھل ضلع بھکر کے والد گرامی رضائے الہی سے وفات پا گئے ہیں۔ اللہ تعالیٰ مرحوم کی مغفرت فرمائے اور پسماندگان کو صبر کی توفیق عطا فرمائے۔

SIBTAIN.COM

فرمان امیر المؤمنین علیہ السلام

یقیناً تقویٰ تمہارے دل کی بیاریوں کا شفا دینے والا دارو ہے اور تمہارے نابینا دل کو روشنی دینے والا ہے اور تمہارے بدن کی بیاریوں کے لیے شفا بخش ہے اور تمہارے سینے کے فساد کا اصلاح کرنے والا ہے اور تمہارے نفس کی کثافتوں کو پاک کرنے والا ہے اور تمہاری دید کے پردوں کو جلا بخشنے والا ہے اور تمہارے اندر دنیٰ اضطرابات کو آرام دینے والا اور تمہاری تاریکیوں کو روشن کر دینے والا ہے۔

نماز و وسعتِ رزق

دو رکعت نماز پڑھے پہلی رکعت میں سورہ حمد کے بعد سورہ کوثر تین بار اور دوسری رکعت میں سورہ حمد کے بعد سورہ فلق اور سورہ الناس تین تین بار پڑھے اور بعد ازاں خدا سے وسعتِ رزق کا سوال کرے۔
(قانون الشریعہ)

اہل ایمان کے لیے عظیم خوش خبری

ہم انتہائی مسرت کے ساتھ اعلان کرتے ہیں کہ حضرت آیت اللہ علامہ شیخ محمد حسین نجفی کی شہسود آفاق تصانیف بہترین طباعت کے ساتھ منصفیہ شہود پر آچکی ہیں۔

❶ فیضان الرحمن فی تفسیر القرآن کی مکمل دس جلدی موجودہ دور کے تقاضوں کے مطابق ایک ایسی جامع تفسیر ہے جسے بڑے مباحث کے ساتھ برادرانِ اسلامی کی تفاسیر کے مقابلے میں پیش کیا جاسکتا ہے۔ مکمل سیٹ کا ہدیہ صرف دو ہزار روپے۔

❷ زاد العباد لیوم المعاد اعمال و عبادات اور چہارہ معصومین کے زیارات، سرے سے لے کر پاؤں تک جملہ بدنی بیاریوں کے روحانی علاج پر مشتمل مستند کتاب منصفیہ شہود پر آچکی ہے۔

❸ اعتقادات امامیہ ترجمہ رسالہ لیلیہ سرکار علامہ مجلسی جو کہ دو بابوں پر مشتمل ہے۔ پہلے باب میں نہایت اختصار و ایجاز کے ساتھ تمام اسلامی عقائد و اصول کا تذکرہ ہے اور دوسرے باب میں مہد سے لے کر لحد تک زندگی کے کام انفرادی اور اجتماعی اعمال و عبادات کا تذکرہ ہے۔ تیسری بار بڑی جاذبِ نظر اشاعت کے ساتھ مزین جو کہ منظر عام پر آچکی ہے۔ ہدیہ صرف تیس روپے۔

❹ اثبات الامامت ائمہ اثنا عشر کی امامت خلافت کے اثبات پر عقلی و نقلی نصوص پر مشتمل بے مثال کتاب کا پانچواں ایڈیشن۔

❺ اصول الشریعہ کا نیا پانچواں ایڈیشن اشاعت کے ساتھ مارکیٹ میں آ گیا ہے۔ ہدیہ ڈیڑھ سو روپے۔

❻ تحقیقات الفرقیین اور

❼ اصلاح الرسوم کے نئے ایڈیشن قوم کے سامنے آ گئے ہیں۔

❽ قرآن مجید مترجم اردو خلاصہ التفسیر منصفیہ شہود پر آچکی ہے جس کا ترجمہ اور تفسیر فیضان الرحمن کا روح رواں اور حاشیہ تفسیر کی دس جلدوں کا جامع خلاصہ ہے جو قرآن فہمی کے لیے بے حد مفید ہے۔ اور بہت سی تفسیروں سے بے نیاز کر دینے والا ہے۔

❾ وسائل الشیعہ کا ترجمہ تیرھویں جلد بہت جلد بڑی آب و تاب کے ساتھ قوم کے مشتاق ہاتھوں میں پہنچنے والا ہے۔

❿ اسلامی نماز کا نیا ایڈیشن بڑی شان و شکوہ کے ساتھ منظر عام پر آ گیا ہے۔

منجانب : منیجر مکتبۃ السبطين

296/9 بی سیٹلاٹ ٹاؤن سرگودھا

جامعہ علمیہ سلطان المدارس الاسلامیہ سرگودھا میں

حسب سابق امسال بھی 20 جون 2010 تا 10 جولائی 2010

اسلام شناسی

پر دو گرام

کا انعقاد کیا جا رہا ہے جس میں

میٹرک ایف اے سطح تک کے
طلبا کی دینی اور ذہنی تربیت کا انتظام کیا جاتا ہے
داخلہ کے خواہش مند طلباء درج ذیل پتے پر رابطہ کریں
نوٹ شامل ہونے والے طلباء موسمی بستر ہمراہ لائیں

جامعہ علمیہ سلطان المدارس الاسلامیہ

زاہد کالونی عقبہ جوہر کالونی سرگودھا فون 048-3021536

منہاب
القائم جیولرز سرگودھا

حسبی الخفیف اور خالص سونے کے زیورات کے لیے ہماری خدمات حاصل فرمائیں

القائم جیولرز اسلام پلازہ گیسوں والی گلی باک نمبر 3 نزدیکی بازار سرگودھا

مؤمنین کے لیے خصوصی رعایت کی جائے گی

رہائش مین اظہر عباس 0483-3767214/0300-6025114-0346-5523312